

مسٹر غلام احمد پرویز کے کفریہ عقائد

کویت سے شائع ہونے والے اخبار 'الایمان' کے دسمبر ۱۹۹۸ء کے شمارہ میں سعودی عرب کے مفتی، عظمی شیخ عبدالعزیز بن عبداللہ بن باز رحمہ اللہ کا غلام احمد پرویز اور اس کے حواریوں کے بارے میں ایک فتویٰ شائع ہوا تھا جس میں مفتی صاحب نے پرویز کے عقائد و نظریات معلوم ہونے کے بعد اسے اور اس کے پیروکاروں کو کافر قرار دیا تھا۔

زیر نظر مضمون میں ہم چاہتے ہیں کہ مسٹر پرویز اور اس کے متعین کے اعتقادات ان کی اپنی کتابوں کے حوالہ جات سے منظر عام پر لاٹیں تاکہ قارئین کو معلوم ہو سکے کہ واقعی آنہجمنی پرویز اور اس کے حواری کفریہ عقائد کے علمبردار ہیں، اور ان کے کفر و ارتداد میں کوئی شک و شبہ نہیں ہے، اور شیخ ابن باز نے ان کے کافر اور مرتد ہونے کا جو فتویٰ دیا ہے، بالکل بحق اور حق ہے۔ کیونکہ مسٹر پرویز کی خود نوشت کتا ہیں ان کے کفریہ عقائد کی تصدیق کرتی ہیں اور اس کے افکار ان لوگوں کے ملحد مرتد ہونے کو ثابت کرتے ہیں۔

اہل اسلام کے ہاں یہ بات مسلم ہے کہ اسلام کے بنیادی عقائد حسب ذیل ہیں:

اللّٰہُ تَعَالٰی پر ایمان لانا، حضرت محمد ﷺ کی نبوت و رسالت پر ایمان لانا، یوم آخرت پر ایمان، فرشتوں پر ایمان اور قرآن کریم پر ایمان لانا وغیرہ..... یہ ایسے عقائد ہیں جن کے اقرار و تصدیق سے کوئی شخص مسلمان ہوتا ہے اور ان عقائد کا انکار کرنے والا یا ان کی من پسند تحریف کرنے والا شخص کافر اور دائرہ اسلام سے خارج ہو جاتا ہے۔ لہذا آئندہ سطور میں اس بات کو واضح کیا جائے گا کہ امت مسلمہ کے نزدیک ان عقائد سے کیا مراد ہے، اور مسٹر پرویز اور اس کے پیروکار کیسے ان عقائد کو مسخر کرنے کی مذموم کوشش میں مصروف ہیں۔

1 ایمان باللّٰہ

ذاتِ الٰہی کے بارے میں امت مسلمہ کا متفقہ عقیدہ

اللّٰہُ تَعَالٰی کی ذات پر ایمان لانے کو دین اسلام میں بنیادی اہمیت حاصل ہے جس سے کوئی مسلمان

* نائب شیخ الحدیث جامعہ لاہور الاسلامیہ (رحمانیہ)، نیوگارڈن ناؤن لاہور

انکار نہیں کر سکتا، اور اللہ تعالیٰ کے عرش پر مستوی ہونے اور اپنی مخلوقات سے الگ تھلگ ہونے کو تمام مسلمان بالاتفاق تسلیم کرتے آرہے ہیں اور قرآن کریم نیز سنت نبویہ اللہ تعالیٰ کے بارے میں یہی عقیدہ پیش کرتے ہیں اور امام ذہبیؒ اس پر امت مسلمہ کا اجماع ذکر کرتے ہوئے فرماتے ہیں:

”أَدْرَكْنَا الْعُلَمَاءِ فِي جَمِيعِ الْأَمْصَارِ حِجَازًا وَعِرَاقًا وَمِصْرًا وَشَامًا وَيَمَنًا فَكَانُوا
مُذَهِّبِهِمْ أَنَّ اللَّهَ تَبَارَكَ وَتَعَالَى عَلَى عَرْشِهِ بَائِئُنَّ مِنْ خَلْقِهِ كَمَا وَصَفَ نَفْسَهُ
بِلَا كِيفٍ وَأَحاطَ بِكُلِّ شَيْءٍ عِلْمًا“ (كتاب العلو للذهبي ص ۱۳۷)

”جَازَ، عَرَاقَ، مِصْرَ، شَامَ وَرَبِيعَنَ کَمَّا تَمَامَ عَلَمًا كَمَا يَهِي عَقِيْدَةُ تَحْكَمُ إِنَّهُ اللَّهَ تَعَالَى كَمَّا عَرْشُهُ“ اور
اپنی تمام مخلوقات سے جدا اور الگ تھلگ ہے۔ جیسا کہ خود اللہ تعالیٰ نے اپنی ایسی ہی صفات بیان فرمائی ہیں، جن کی کیفیت کو وہی جانتا ہے اور اس کا علم ہر چیز کو شامل ہے۔“

ابن بطيء عقیدہ توحید پر امت کا اجماع نقل کرتے ہوئے فرماتے ہیں:

”أَجْمَعُ الْمُسْلِمُونَ مِنَ الصَّحَابَةِ وَالْتَّابِعِينَ أَنَّ اللَّهَ عَلَى عَرْشِهِ فَوْقَ سَمَوَاتِهِ
بَائِئُنَّ مِنْ خَلْقِهِ“ (كتاب الإبانة)

”تمام صحابہ اور تابعین اور اہل اسلام کا اس بات پر اتفاق ہے کہ اللہ تعالیٰ کی ذات ساتوں آسمانوں کے اوپر عرش پر ہے اور وہ اپنی ساری مخلوق سے جدا ہے۔“

حافظ ابو نعیم، اللہ تعالیٰ کے بارے میں امت مسلمہ کا عقیدہ یوں بیان فرماتے ہیں:

”طَرِيقَتُنَا وَطَرِيقَةُ السَّلْفِ الْمُتَّبِعِينَ لِكِتَابِ وَالسَّنَةِ وَإِجْمَاعِ الْأَمَّةِ وَمَمَّا

اعتقدُوهُ أَنَّ الْأَحَادِيثَ الَّتِي ثَبَّتَتْ فِي الْعَرْشِ وَاسْتَوَ اللَّهُ عَلَيْهِ يَقُولُونَ بِهَا
وَيُثْبِتُونَهَا مِنْ غَيْرِ تَكْيِيفٍ وَلَا تَمْثِيلٍ وَأَنَّ اللَّهَ بَائِئُنَّ مِنْ خَلْقِهِ وَالْخَلْقُ بَائِئُونَ
مِنْهُ لَا يُحُلُّ فِيهِمْ وَلَا يُمْتَزِّجُ بِهِمْ وَهُوَ مُسْتَوِيٌ عَلَى عَرْشِهِ فِي سَمَاءِهِ مِنْ دُونِ أَرْضِهِ“

”بِهَا رَطِيقَهُو ہی ہے جو سلف صالحین کا تھا اور وہ سب کتاب و سنت اور اجماع امت کے پابند
تھے۔ ان سب کا یہ عقیدہ تھا کہ جن نصوص و آیات میں اللہ تعالیٰ کے عرش پر مستوی ہونے کا ذکر آتا ہے، انہیں بلا کیف اور بلا تمثیل تسلیم کیا جائے اور اس بات پر بھی ایمان ہو کہ اللہ تعالیٰ کی ذات اپنی

تمام مخلوق سے جدا ہے اور مخلوقات اس سے الگ تھلگ ہے۔ یہ نہیں کہ وہ اپنی مخلوق کے اندر حلول کئے ہوئے ہو اور نہ ہی وہ اپنی مخلوق سے متصل ہے بلکہ وہ اپنے عرش پر مستوی ہے اور اس کا عرش
آسمان کے اوپر ہے، زمین پر نہیں۔“ (كتاب العلو، ص ۱۳۸)

امام ابن حزم رحمۃ اللہ تعالیٰ علیہ کے بارے میں اہل سنت کے ذکر وہ عقیدے سے انکار اور اس سے انحراف کرنے والے شخص کے مرتد اور اس کے واجب القتل ہونے کی صراحت کرتے ہوئے فرماتے ہیں:

”مَنْ لَمْ يُقْرَأْ بِأَنَّ اللَّهَ تَعَالَى عَلَى عَرْشِهِ قَدْ اسْتَوَى فَوْقَ سَبْعِ سَمَوَاتٍ فَهُوَ كَافِرٌ“

بربہ یہ سنتاب فیان تاب و إلا ضرب عنفہ” (معرفہ علوم الحدیث، ص ۸۲)

”جو شخص اس بات کا اقرار نہیں کرتا کہ اللہ تعالیٰ عرش پر مستوی ہے اور اس کا عرش سات آسمانوں کے اوپر ہے، وہ کافر ہے۔ اسے کہا جائے کہ وہ اپنے بد عقیدہ سے توبہ کرے، اور اگر وہ اس سے توبہ کرنے کے لئے تیار نہ ہو تو اس کی گردان اڑا دی جائے۔“

یہ ہے وہ عقیدہ جس پر تمام مسلمانوں کا اتفاق ہے اور ذات باری تعالیٰ پر ایمان ہی دراصل دین اسلام کی بنیاد ہے، جس سے انکار کرنے یا اس عقیدہ توحید کی تحریف کر دینے کے بعد کوئی شخص مسلمان نہیں رہ سکتا۔

پرویز کی نظر میں اللہ سے کیا مراد ہے؟

اب آئیں دیکھیں کہ مسٹر غلام احمد پرویز جو فرقہ طلوع اسلام کے بانیوں میں سے ہیں۔ اللہ تعالیٰ کے بارہ میں کیا عقیدہ رکھتے ہیں، اور کیسے وہ ساری زندگی عقیدہ توحید کو سخن کرنے کی کوشش میں مصروف رہے ہیں۔

اگرچہ مسٹر پرویز اپنی تالیفات میں ’اللہ‘ یا ’خدا‘ کا لفظ بکثرت استعمال کرتے ہیں، جس سے عام لوگ یہی سمجھتے ہیں کہ پرویز کے نزدیک بھی تصویر خدا وہی ہے جو اہل اسلام کے ہاں ہے۔ حالانکہ حقیقت حال اس کے بالکل بر عکس ہے۔ مسٹر پرویز کے ہاں اللہ یا خدا سے مراد وہ ذات نہیں ہے جو عرش پر مستوی ہے اور جس پر تمام مسلمانوں کا ایمان ہے، بلکہ انہوں نے عقیدہ توحید اور ایمان باللہ کے مفہوم کو ایسا مسخ کیا ہے کہ کوئی مسلمان اس کا تصور بھی نہیں کر سکتا، اور اس پر ان کی تالیف کرده کتابیں گواہ ہیں۔ جیسا کہ وہ اپنی کتاب ”سلیم“ کے نام میں اپنے متنبی ”سلیم“ کو اللہ پر ایمان لانے کا مفہوم سمجھاتے ہوئے لکھتے ہیں:

”میں نے تمہیں اپنے سابقہ خط میں بتایا تھا کہ خدا پر ایمان کے معنی یہ ہیں کہ جو معاشرہ اس کے قوانین کے مطابق قائم ہو، اسے صفاتِ خداوندی کا مظہر ہونا چاہئے۔“ (سلیم کے نام: ۱/۲۲۵)

دیکھئے مسٹر پرویز نے خدا پر ایمان کو معاشرہ پر ایمان لانے سے تعییر کر دیا، اور اس معاشرہ پر ہی صفاتِ خداوندی کو چسپاں کر دیا ہے، حالانکہ اللہ تعالیٰ کی صفات کامل اور بلا کیف مانی جاتی ہیں جبکہ معاشرہ اور مخلوق کی صفات ناقص ہیں اور ان کی کیفیت بھی ہمارے لئے مخفف ہے۔

مسٹر پرویز اپنی اسی کتاب کے دوسرے مقام پر اہل اسلام کے ہاں عقیدہ خدا کو رد کرتے ہوئے اور مارکس کے نظریہ خدا کو اجاگر کرتے ہوئے لکھتے ہیں:

”انسانوں کے خود ساختہ مذہب کے پیدا کردہ خدا پر ایمان لانے اور اس کے دعاویٰ پر توکل رکھنے سے وہ یقین کسی طرح پیدا نہیں ہو سکتا جو انسان کو احتیاج کی فکر سے بے خوف کر دے۔ یہی

وہ خدا تھا جس کے متعلق مارکس نے کہہ دیا تھا کہ اس کا تصور سرمایہ داروں کی مصلحت کوشیوں کا پیدا کر دہے، لیکن 'خدا' کے تصور کا ایک مفہوم وہ ہے جسے (بیغم پرویز) خود خدا نے متعین کیا ہے اور جو قرآن کے حروف و نقش میں جگلگ جگلگ کرتا دھائی دیتا ہے۔ اس تصور کی رو سے ان مقامات پر خدا سے عملاً مفہوم، وہ نظام ہے جو اس کے قوانین کو نافذ کرنے کے لئے مشکل ہوتا ہے اور اس طرح وہ تمام ذمہ داریاں اپنے سر پر لے لیتا ہے، جنہیں خدا نے اپنی طرف منسوب کیا ہے۔“ (سلیم کے نام: از پرویز، ج ۱ ص ۲۹۹)

اس عبارت پر غور کیجئے، مسٹر پرویز مارکس کی تقلید میں اندھا ہو کر کیسے خدا پر ایمان کے اسلامی مفہوم کو بے فائدہ بتا رہا ہے اور خدا پر ایمان سے مراد وہ نظام بتاتا ہے جو اس کے قوانین کا نفاذ کرے، اگرچہ قوانین خداوندی کے نفاذ سے انکار نہیں کیا جاسکتا، لیکن خدا سے مراد ہی نظام لے لیتا ہے دین ذہن کی انتہاء ہے۔ آپ قرآنی آیت ﴿الرَّحْمٰنُ عَلٰى الْعَرْشِ اسْتَوَى﴾ (سورہ ط: ۵) ”حُنْ جل شانہ عرش پر قائم ہے۔“ کی روشنی میں غور کریں، کیا قرآن کریم کی نصوص اس خدا کا تصور پیش کرتی ہیں جو مارکس یا مسٹر پرویز نے پیش کیا ہے؟ یا اس عقیدہ توحید کو پیش کرتی ہیں جس کا تعارف ہم نے متذکرہ الصدر سطور میں کروایا ہے؟ لہذا ایسی عبارتوں سے مسٹر پرویز کی ضلالت کھل کر سامنے آجائی ہے اور اس سے ان کے کفر کا پردہ چاک ہوجاتا ہے اور اب وہ اپنے متبیٰ سلیم کو قرآن فہمی کا قانون سکھاتے ہوئے فرماتے ہیں:

”سلیم اگر تم ایک اہم نکتہ کو سمجھ لو تو قرآن فہمی میں تمہاری بہت سی مشکلات کا حل خود بخوبی آئے گا یعنی ان مقامات میں جہاں قرآن کریم میں لفظ اللہ استعمال ہوا ہے، اللہ کی جگہ اگر تم اللہ کا قانون، کہہ لیا کرو تو بات بالکل واضح ہو جائے گی۔“ (سلیم کے نام: ج ۱ ص ۲۷۳)

بزم پرویز میں اگر کوئی شخص عقل سے کام لینے والا موجود ہو تو وہ ان حضرات سے پوچھئے کہ جب قرآن کریم کے دیگر مقامات میں اللہ تعالیٰ کے قوانین اور ان کی پیروی کی اہمیت واضح الفاظ میں ذکر کر دی گئی ہے تو اللہ کے اسم گرامی کو قانون کے معنی میں لینے کی ضرورت کیا ہے؟ کیا اللہ اور قانون دونوں مترادف ہیں؟ اور اس کے باوجود اگر آپ لوگ اللہ کو قوانین کے معنی لیتے ہیں تو یہ صرف اس لئے ہے کہ مسلمانوں کے ہاں اللہ تعالیٰ پر ایمان کے عقیدے کو منسخ کر دیا جائے اور اہل اسلام کے دلوں سے عظمتِ خدا کے تصور کو ختم کر دیا جائے اور مرکزی حکومت کے قوانین کو خدا کے قوانین کا نام دے کر ان کی اہمیت کو دلوں میں راحِ کر دیا جائے۔

مسٹر پرویز اپنے مخصوص تمنیا نہ انداز میں اللہ تعالیٰ کے عرش پر مستوی ہونے کا انکار کرتے ہوئے لکھتے ہیں: (سلیم کے نام: پیش لفظ، ج ۲)

”خدا کے متعلق عام تصور یہی ہے کہ وہ کائنات سے باہر، انسانی دنیا سے الگ اپنے عرش حکومت پر بیٹھا ہے۔ ہمارا فرضیہ یہ ہے کہ ہم اس کے احکام بجالاتے رہیں، اس سے وہ خوش ہو جاتا ہے، اگر ایسا نہ کیا جائے تو وہ ناراض ہو کر انہوں کو جہنم میں ڈال دیتا ہے، یہ تصور غیر قانونی ہے۔“
دیکھئے مسٹر پرویز کائنات سے الگ عرش پر مستوی ذات باری تعالیٰ کو مانے کے لئے تیار نہیں ہے، بلکہ وہ ایسے خدا کی تلاش میں سرگردان ہے جو کسی تنظیم کی شکل میں کائنات کے اندر ہی موجود ہو۔

حالانکہ قرآنی نصوص سے یہ بات اظہر من الشّمّس ہے کہ اللہ تعالیٰ اپنی مخلوقات سے جدا ہے جسے ان دنیاوی آنکھوں سے دیکھا نہیں جاسکتا، اور ہر چیز سے بڑھ کر اس سے اور اس کی شریعت سے محبت کرنا مسلمانوں کے ایمان کا جز ہے، لیکن پرویز ایسے خدا سے محبت کو محل اور دشوار شمار کرتے ہوئے کہتے ہیں:
”جس قسم کی محبت انسانی محبوب سے کی جاتی ہے، اس قسم کی محبت خدا سے کی ہی نہیں جاسکتی، تم کسی آن دیکھی چیز سے محبت کر ہی نہیں سکتے۔“

اس سے ذرا آگے پل کروہ لکھتے ہیں: ”محسوسات کا خونگر انسان کی غیر مریٰ وغیر محسوس حقیقت سے محبت نہیں کر سکتا۔“ (سلیم کے نام: ح ۳۴ ص ۸۹)

مسٹر پرویز کا یہ دعویٰ آیت ﴿وَالَّذِينَ اهْنُوا أَشَدُ حُبًا لِّلّٰهِ﴾ (البقرہ: ۱۶۵) اور اس جیسی دیگر متعدد آیات کے خلاف ہے۔ معلوم ہوتا ہے کہ وہ اپنا خدا مخلوقات کے اندر ہی تلاش کرنے کی کوشش میں تھے جو محسوس اور مریٰ یعنی دنیا میں ہی نظر آنے والا ہو، لہذا وہ اپنی اس کوشش میں کامیاب ہو گئے اور اس نے محسوس اور دنیا میں ہی نظر آنے والا خدا تلاش کر لیا جس کی بشارت وہ اپنے حواریوں کو دیتے ہوئے ”نظامِ ربوبیت“ میں صفحہ ۱۵۸ پر لکھتے ہیں:

”ہم اس مقام پر ایک اہم نکتہ کی وضاحت ضروری سمجھتے ہیں، جسے آگے بڑھنے سے پہلے سمجھ لینا ضروری ہے۔ ہم نے ﴿إِنَّ اللّٰهَ اشْتَرَى مِنَ الْمُؤْمِنِينَ﴾ کی آیت میں بھی اور مذکورہ صدر آیت میں بھی اللہ سے مراد ہیا ہے ”وہ معاشرہ جو قانون خداوندی کو نافذ کرنے کیلئے مشکل ہو۔“
قانون خداوندی کا لفظ بھی پرویز صاحب کا نکتیہ کلام ہے جسے وہ بکثرت اپنی کتابوں میں ذکر کرتے ہیں، ورنہ قارئین پر یہ بات مخفی نہیں کہ وہ قانون فرگی کو قانون خداوندی کا نام دیتے ہیں، اور مستشرقین و مخدیں کے آراء و افکار کو قرآنی آیات کے لبادے میں پیش کرتے ہیں، اور اس ہیرا پھیری میں وہ مہارت تامہ رکھتے ہیں۔ ان کی اس چاہک دستی کا ہم فراغدی سے اعتراف کرتے ہیں۔ دوسرے مقام میں وہ اسلامی حکومت کے منشور کو بیانی خداوندی کا نام دیتے ہوئے اور اپنے حواریوں کو محسوس اور مریٰ خدا کا مشاہدہ کرواتے ہوئے رقم طراز ہیں: (سلیل، ج ۱۲۲)

”چونکہ عمال حکومتِ اسلامیہ کا عہد نامہ ان کے اور حکومت کے اقتدارِ اعلیٰ (یعنی ان کے خدا)

کے میں ہوگا، اس لئے ہم نے اس کا عنوان 'یثاق خداوندی' مناسب سمجھا ہے۔"

اس کے بعد انہوں نے یثاق خداوندی کی تفصیل نقل کی ہے لیکن ان کے سابقہ اقتباس پر غور فرمائیں جس میں انہوں نے اقتدار اعلیٰ کو ہی خدا قرار دیا ہے اور ارباب اقتدار کو عمالی حکومت کا خدا بنا کر کفر کا ارتکاب کیا ہے اور اپنے اس کفر کو بر مالوگوں پر مسلط کرتے ہوئے کہتے ہیں:

"قرآن میں جہاں اللہ اور رسول کے الفاظ اکٹھے آتے ہیں، وہاں اس سے مراد کیا ہوتی ہے؟"

"اس سے مراد اسلامی نظام حکومت ہے جو خدا کے احکام نافذ کرنے کے لئے متکل ہوتا ہے۔"

(قرآن فیصلے، ج ۱ ص ۲۳۷)

اللہ تعالیٰ کے احکام کے نفاذ سے کسی کو انکار نہیں ہے اور نہ ہی اس پر کسی کو کوئی اعتراض ہو سکتا ہے۔ لیکن 'اللہ اور رسول' کے مقدس کلمات سے نظام حکومت مراد لینا مسٹر پرویز کے کفر وال معاو اور ان کی منافقت کی غمازی کرتا ہے۔ جس کی جرأت اس سے پہلے کسی مسلمان کو نہیں ہوئی۔

مفسرین قرآن پر اپنی من مانی تعبیر تھوپنے کی جسارت

• مفسر ابن جریر طبری پر بہتان: جھوٹے آدمی کو اپنی بات سچی باور کرنے کے لئے دیگر متعدد جھوٹوں کا سہارا درکار ہوتا ہے جیسا کہ مسٹر پرویز نے 'اللہ اور رسول' کے مقدس کلمات کو مرکزی حکومت کے لئے استعمال کر کے کذب بیانی کی، اور اسے سچ بنانے کے لئے دوسرا جھوٹ یہ بولا کہ وہ مفسر ابن جریر طبری کو بھی اس میدان میں کھینچ لائے اور یہ دعویٰ کر دیا کہ

"یہ بات کہ قرآن کریم میں جہاں اس مضمون میں 'اللہ اور رسول' کے الفاظ آئے ہیں، اس سے مراد 'اسلامی نظام' ہے، ہماری اختراع نہیں؛ یہ خیال متفقہ میں کا بھی تھا، اور خود ہمارے زمانے کے مفسرین کا بھی ہے، مثلاً قرآن کریم کی آیت ہے ﴿يَسْأَلُونَكَ عَنِ الْأَنْفَالِ قُلِ الْأَنْفَالُ لِلّٰهِ وَالرَّسُولِ.....﴾ اے رسول تم سے پوچھتے ہیں آنفال (مال غنیمت) کے متعلق، کہہ دو کہ آنفال اللہ اور رسول کے لئے ہے۔"

امام ابن جریر طبریؓ جن کی تفسیر کو اُمّ التفاسیر کہا جاتا ہے، اللہ اور رسول کی تفسیر میں مختلف اقوال نقل کرنے کے بعد اپنا فیصلہ یہ لکھتے ہیں: "وَأُولَئِي هَذِهِ الْأَقْوَالِ بِالصَّوَابِ فِي مَعْنَى الْأَنْفَالِ

قول من قال هي زيادات يزيدها الامام بعض الجيش أو جمיהם

"آنفال کے معنی کے متعلق ان تمام اقوال میں سے قرین صواب ان لوگوں کا قول ہے جنہوں نے

کہا ہے کہ یہ وہ اضافے ہیں جو امام وقت بعض یا کل فوج کے لئے کرتا ہے۔"

اس کے بعد مسٹر پرویز حق کا خون کرتے ہوئے کہتے ہیں:

"یہاں آنفال کے معنی سے بحث نہیں، مدعاضر یہ ہے کہ 'اللہ اور رسول' کی تفسیر انہوں نے امام

وقت لکھی ہے۔“ (قرآن فیصلے از پروین، ج ۲ ص ۲۲۲) مسٹر قین کے اس ہندی شاگرد نے یہاں ابن جریر طبریؓ کے سروہ جھوٹ تھوپنے کی کوشش کی ہے جس کا ان کے ذہن میں پوری زندگی تصور بھی نہیں آیا اور نہ ہی انہوں نے اللہ و رسول کے مقدس الفاظ کو امام وقت کے لئے استعمال کیا ہے، بلکہ وہ مذکورہ عبارت میں لفظ آنفال کا معنی اور اس کی تفسیر و تشریع پیلان کر رہے ہیں اور ان کے یہ الفاظ و اولیٰ هذه الاقوال بالصواب فی معنی الآنفال اس پر دلیل کے لئے کافی ہیں اور آنفال کے بارہ میں وہ راجح قول یہ ذکر کر رہے ہیں کہ اس سے مراد وہ اضافی مال ہے جو امام لشکر مجاہدین میں سے بعض یا سب کو ان کی کارکردگی کے پیش نظر دیتا ہے..... لیکن ان صاحب نے آنفال کی تشریع میں آنے والے لفظ امام کو اللہ و رسول کی تفسیر بنادیا اور اسے ابن جریر طبریؓ کے سرمنہ ہدایا ہے، حالانکہ مفسر طبریؓ اپنی مذکورہ عبارت میں اللہ و رسول کی تفسیر نقش نہیں کر رہے، بلکہ وہ تو صرف آنفال کی وضاحت کرنا چاہتے ہیں، اس لئے ان کے کلام کی ابتداء میں یہ لفظ آئے ہیں ”قال أبو جعفر: اختلف أهل التأويل في معنى الأنفال“ (دیکھئے تفسیر طبری: ج ۲ ص ۱۶۸)

لیعنی ابن جریر طبریؓ کے نزدیک آنفال کی تفسیر میں مفسرین کا اختلاف ہے جسے وہ بیان کر رہے ہیں، اور اس بارے میں مختلف اقوال میں سے راجح قول کو ذکر کر رہے ہیں اور ان کے نزدیک اللہ و رسول کی مراد میں کسی مسلمان کا اختلاف ہی نہیں جسے ذکر کرنے کی انہیں ضرورت درپیش ہو، اور نہ ہی اللہ و رسول کا مفہوم ان کے نزدیک امام وقت یا مرکزی حکومت ہے، لیکن یہ صاحب ان کے قول کی غلط توجیہ کرتے ہوئے کہتے ہیں ”یہاں آنفال کے معنی سے بحث نہیں“ حالانکہ امام طبریؓ بحث ہی آنفال کے معنی سے کر رہے ہیں، اللہ و رسول کا معنی تفسیر طبری میں زیر بحث ہی نہیں ہے۔ کیونکہ اس میں امت مسلمہ کا کبھی اختلاف ہی واقع نہیں ہوا۔

○ مسٹر پرویز کی مثال تو ساون کے اندر ھی کی ہی ہے جسے ہر طرف سبزہ ہی سبزہ نظر آتا ہے، اس نے امام وقت یا حکومت وقت کو اپنا اللہ اور خدا بنا رکھا ہے، اس لئے جہاں کہیں اسے امام کا لفظ نظر آ جاتا ہے وہ اس کی تعبیر اللہ و رسول سے کرنے کے درپے ہو جاتا ہے، جیسا کہ وہ اب امام رازیؓ کو اپنے کفریہ موقف کی تائید میں گھستیے ہوئے لکھتا ہے:

”امام رازی نے آیت ۵۳۳ میں ﴿إِنَّمَا جَزَاءُ الدِّيْنِ يُحَارِبُونَ اللَّهَ وَرَسُولَهُ﴾ کے تحت امام ابوحنیفہؓ کا یہ قول نقل کیا ہے: إذا قَتَلَ أَغْرِيَ يَأْذَى كُوْنَةً فَالإِمَامُ مُحَيْرٌ فِيهِ بَيْنَ ثَلَاثَةِ اشْيَاءِ﴾ امام ابوحنیفہؓ نے فرمایا کہ ”اگر باغی یا ذا کو نے قتل بھی کیا ہے اور مال بھی لیا ہے تو امامؓ کو اختیار ہے کہ تینوں سزاوں (قتل، قطع اور صلیب) میں سے جو سزا چاہے، اس کو دے۔“

(قرآنی فیصلے، ج ۲ ص ۲۲۲)

مسٹر پرویز نے صغیری امام رازیؒ سے اور اس کا کبریٰ امام ابوحنیفہؓ سے لے کر یہ نتیجہ اخذ کرنے کی کوشش کی ہے کہ امام رازیؒ کے نزدیک بھی اللہ سے مراد امام وقت ہے
 ۔۔۔ کہیں کی اینٹ کہیں کاروڑا
 بھان متی نے کنبہ جوڑا !!

حالانکہ امام رازیؒ لفظ اللہؓ کو مخلوقات میں سے کسی دوسرے پر استعمال کرنے کے بالکل خلاف ہیں، اس لئے وہ اپنی کتاب کے آغاز اور سورۃ فاتحہ کی تفسیر میں اللہ تعالیٰ کے اسماء و صفات کے تحت لفظ اللہؓ کی یہ خصوصیت ذکر کرتے ہیں:

اطبق جمیعُ الْخَلْقِ عَلٰى أَنْ قَوْلَنَا إِلٰهٌ مُّخْصُوصٌ بِاللّٰهِ سَبْحَانَهُ وَتَعَالٰى

قَوْلُنَا إِلٰهٌ مُّخْصُوصٌ بِهِ سَبْحَانَهُ وَتَعَالٰى (تفسیر رازی: ۱۶۳/۱)

”اللہ تعالیٰ کی ساری مخلوق اس بات پر متفق ہے کہ لفظ اللہؓ ذات باری تعالیٰ کے ساتھ خاص ہے، ایسے ہی لفظ اللہؓ اللہ تعالیٰ کے ساتھ مخصوص ہے۔“

تفسیر رازیؒ میں اللہ تعالیٰ سے متعلق اس وضاحت کے ہوتے ہوئے بھی مسٹر پرویز کا یہ دعویٰ کردیا کہ امام رازیؒ کے نزدیک اللہ سے مراد امام وقت یا وقت کی گورنمنٹ ہے، بہت بڑی جہالت اور حماقت کی بات ہے اور وہ اپنے کفریات کو لوگوں میں رائج کرنے کے لئے علماء اسلام کو استعمال کرنا چاہتے ہیں جبکہ امام رازیؒ کا مسلک تو یہ ہے کہ علماء اسلام (جو کفر سے اسلام میں داخل ہونے کے لئے پڑھا جاتا ہے) میں لفظ اللہؓ کی جگہ اگر باری تعالیٰ کا ہی کوئی دوسرا نام استعمال کیا جائے تو یہ جائز نہیں ہے، اور نہ ہی اس طرح کوئی شخص دائرۃ اسلام میں داخل ہو سکتا ہے، مثال کے طور پر اگر کوئی غیر مسلم ”لَا إِلٰهَ إِلٰهُ إِلٰهُ“ کی بجائے ”لَا إِلٰهَ إِلٰهُ الرَّحْمٰنُ“ کہہ تو امام رازیؒ کے نزدیک ایسا شخص مسلمان نہیں ہوگا۔ ان کے الفاظ ملاحظہ ہوں:

”الخاصية الثانية أن كلمة الشهادة التي بسببها ينتقل الكافر من الكفر إلى الإسلام لم يحصل فيها إلا بهذا الإسم فلو أن الكافر قال: أشهد أن لا إله إلا الرحمن أو لا الرحيم أو لا الملك أو لا القدوس، لم يخرج من الكفر ولم يدخل في الإسلام إما إذا قال: أشهد أن لا إله إلا الله فإنه يخرج من الكفر ويدخل في الإسلام وذلك يدل على اختصاص هذا الاسم بهذه الخاصية“

”یعنی کلمہ توحید جسے پڑھ کر کافر اسلام میں داخل ہوتا ہے، وہ کلمہ ”لَا إِلٰهَ إِلٰهُ الرَّحْمٰنُ“ ہے۔ اگر کوئی شخص لفظ اللہؓ کی جگہ کوئی دوسرا نام ذکر کرے، اور لا إِلٰهَ إِلٰهُ الرَّحْمٰنُ یا لا إِلٰهَ إِلٰهُ الرحيم وغیرہ پڑھے تو وہ کفر سے نہیں لکھا گا اور نہ ہی دائرۃ اسلام میں داخل ہوگا۔ کفر سے نکل کر وہ مسلمان

تب ہی کہلانے گا جب ”لَا إِلٰهَ إِلٰهُ۝“ پڑھے اور یہ لفظ اللہ کے ذات باری تعالیٰ کے ساتھ مخصوص ہونے کی دلیل ہے۔ (التفیر الکبیر امام رازی: حج اص ۱۶۲)

دیکھئے، امام رازیؒ کلمہ توحید میں لفظ اللہ کی جگہ اسماء اللہی سے ہی کوئی دوسرا اسم گرامی استعمال کرنے کی بھی اجازت نہیں دیتے، اور مسٹر پرویزان سے لفظ اللہ کو امام وقت یا حکومت وقت پر استعمال کرنے کے جواز کو ثابت کرنے پر تلقی ہوئے ہیں، اور اس طرح وہ اپنی ضلالت کی تائید میں امام رازیؒ کو سہارا بنا چاہتے ہیں۔

● پرویز صاحب امام سیوطیؒ کو بھی اپنے کفریہ موقف کی تائید میں پیش کرتے ہوئے لکھتے ہیں:
”اسی آیت کی تفسیر میں علامہ جلال الدین سیوطیؒ الدر المنشور میں یہ روایت درج کرتے ہیں:
عن سعید بن المسيب والحسن والضحاك في الآية قالوا: الإمام مخير في
المحارب يصنع به ماشاء“ سعید بن مسیب، حسن بصری اور ضحاک علیہم الرحمہ نے کہا ہے کہ
”محارب“ کے معاملہ میں امام کو اختیار ہے کہ جو چاہے کرے۔“ (قرآنی فیصلہ: حج ۲، ص ۲۲۳)

آخر میں مسٹر پرویزان مفسرین سے نقل کردہ کلام کا تبیہ ذکر کرتے ہیں کہ
”ان حضرات کے آقوال سے دو باتیں ظاہر ہو گئیں، ایک یہ کہ ان کے نزدیک ”اللہ اور رسول“
سے مراد امام وقت ہے اور دوسرے یہ کہ“ (قرآنی فیصلہ: ۲۲۳/۲)
حالانکہ حقیقت یہ ہے کہ امام سیوطی کے نزدیک آیت ﴿إِنَّمَا جَزَاءُ الَّذِينَ يُحَارِبُونَ اللَّهَ
وَرَسُولَهُ﴾ میں اللہ اور رسول سے مراد امام وقت نہیں ہے، بلکہ ان کے نزدیک اللہ سے وحی نازل کرنے
والی ذات اور رسول سے وحی قول کرنے والی شخصیت ہی مراد ہے۔ اور ان کی مذکورہ عبارت میں امام سے
مراد امیر المؤمنین ہے، جسے اللہ تعالیٰ اور رسول اللہ ﷺ کے خلاف بغاوت اختیار کرنے والے مجرم کو آیت
بالا میں ذکر ہونے والی سزاوں میں سے کوئی ایک سزا دینے کی اجازت ہے۔

لیکن اگر مسٹر پرویز کے دعویٰ کو تسلیم کر لیا جائے تو بات بالکل الجھ جاتی ہے کیونکہ اس کے نزدیک
”اللہ اور رسول“ سے مراد امام وقت سے الگ ہستیاں نہیں ہیں بلکہ امام وقت ہی اللہ اور رسول ہے، تو اس
طرح آیت بالا کا مفہوم یہ بن جاتا ہے کہ جو مجرم اللہ اور رسول (یعنی امام وقت) کے خلاف بغاوت اختیار
کرے، تو اس کی سزا میں امام وقت (یعنی اللہ اور رسول) کو اختیار ہے وہ اُسے جو سزا چاہے دے سکتا ہے۔
حاصل کلام یہ ہوا کہ بقول پرویز..... امام وقت (اللہ اور رسول) اپنے خلاف ہونے والی بغاوت کے
 مجرم کو خود ہی سزادے سکتا ہے اور اپنے مقدمہ کا فیصلہ خود ہی کر سکتا ہے کیونکہ بزعم پرویز امام وقت سے
مراد اللہ اور رسول ہے اور اللہ اور رسول ہی امام وقت ہے۔ گویا مدعا خود ہی قاضی بن کراپنے کیس کا فیصلہ
ثالث کی بجائے خود ہی کر سکتا ہے، بلکہ خود ہی مجرم کو سزادینے کا اختیار بھی حاصل کر لیتا ہے۔ حالانکہ جس

طرح قاضی اپنے ذاتی کیس کا فیصلہ خود نہیں کر سکتا، اسی طرح امام وقت سے بھی لازماً ’اللہ و رسول‘ مرا دنہیں ہو سکتا۔

اللہ اور رسول سے مراد مركزِ ملت ہے..... پرویز

مسٹر پرویز نے اپنی پوری کوشش ”اللہ و رسول“ کی اطاعت و فرمانبرداری سے لوگوں کو ہٹانے میں صرف کر دی، اور ان مقدس کلمات کے مفہوم کو بگاڑنے میں دن، رات وہ کولوں کے بیل کی طرح جتے رہے اور قرآن کریم کی تحریف معنوی کرنے کے لئے انہوں نے کوئی دلیقت فروگذاشت نہیں جانے دیا۔ قرآنی آیت ﴿يَاٰيَهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُوْلَ وَأُولَئِِ الْأَمْرِ مِنْكُمْ﴾ کے الفاظ پر اپنا کافر نہ موقف مسلط کرتے ہوئے لکھتے ہیں:

”اس آیت مقدسہ کا مفہوم بالکل واضح ہے، اس میں اللہ و رسول سے مراد مركزِ ملت یعنی نظام خداوندی (Central Authority) اور اولاد مردم سے مفہوم افسران ماتحت ہیں۔“

اس سے ذرا آگے چل کر وہ مزید کھل کر سامنے آتے ہیں

”قرآن کریم میں مركزِ ملت کو اللہ اور رسول کے الفاظ سے تغیریکیا گیا ہے۔“

(معراج انسانیت از پرویز: ص ۳۲۲، ۳۲۳)

مسٹر پرویز نے چونکہ مركزی حکومت کو اپنا اللہ اور رسول بنالیا تھا، اس لئے قرآن کریم میں جہاں اللہ تعالیٰ اور رسول اللہ ﷺ کی اطاعت کا حکم دیا گیا ہے وہاں اس کے نزدیک مركزی حکومت کی اطاعت و فرمانبرداری مراد ہے۔ جیسا کہ اس نے لکھا ہے:

”حکومت کے انتظامی امور کے لئے ایک مرکز ہوگا اور اس مرکز کے ماتحت افسران مجاز، قرآن کریم میں اس کے لئے ”خدا اور رسول“ کی اصطلاح آئی ہے یعنی وہ نظام خداوندی جسے رسول اللہ نے مشکل فرمایا، خدا اور رسول کی اطاعت سے مقصود اسی مركزِ حکومت خداوندی کی اطاعت تھی۔“

(قرآنی قوانین، ص ۶)

دوسرے مقام پر لکھتا ہے:

”رسول اللہ کے بعد خلیفۃ الرسول رسول اللہ کی جگہ لے لیتا ہے، اب خدا اور رسول کی اطاعت سے مراد اسی جدید مركزِ حکومت کی اطاعت ہوتی ہے۔“ (معراج انسانیت: ص ۳۵۷)

مسٹر پرویز ساری زندگی بے عقلی کی باتیں کرتے رہے اور اپنی کتابوں میں جا بجا ایسی باتیں لکھ کر عقل کا منہ چڑاتے رہے، جبکہ ایک عقلاً مند انسان بشرطیکہ وہ مسلمان بھی ہو بخوبی جانتا ہے کہ اللہ اور رسول کے مقدس کلمات ایسی اصطلاحات نہیں ہیں جنہیں جس پر چاہیں منطبق کر دیں، بلکہ لفظ اللہ نام ہے اس ذات مقدس کا جو واجب الوجود ہے، عرش پر مستوی اور وحی نازل کرنے والا ہے اور رسول اللہ سے مراد وہ

شخصیت ہے جو وحی کو قبول کرنے والی ہے۔ جدید مرکزی حکومت کو ان دونوں میں سے کسی کے ساتھ کوئی نسبت ہی نہیں ہے اور نہ ہی اس میں اور اللہ و رسول میں کوئی قدر مشترک ہے۔ جس کی بنا پر مرکزی حکومت کو اللہ و رسول، بنا دیا جائے۔ اگر بقول پرویز مرکزی حکومت کو اللہ و رسول تسلیم کر لیا جائے تو اس کا مطلب یہ ہوا کہ مرکزی حکومت وحی نازل کرنے والا ہے اور خود ہی وحی وصول کرنے والا بھی ہے۔ اگر مسٹر پرویز کی عقل کا دیوالیہ نہ نکل گیا ہوتا تو وہ ضرور سوچتے کہ جب قرآن کریم اور حدیث نبویؐ میں امراء اور مسلمان حکمرانوں کی بات مانند کا حکم بصراحت موجود ہے تو اللہ و رسول کی اطاعت پر مشتمل آیات سے مرکزی حکومت کی اطاعت مراد لینے کی ضرورت ہی باقی نہیں رہ جاتی۔

⦿ مسٹر پرویز اللہ و رسول سے جدید مرکزی حکومت ہی مراد لیتے اور اپنے اسی موقف پر قائم رہتے تو ہو سکتا تھا کہ انہیں ملدوگوں کی دنیا میں عظیمدان انسان مان لیا جاتا، مگر تجھ بھی ہے کہ وہ اپنے اس موقف پر بھی قائم نہ رہے، اور مرکزی حکومت کے علاوہ اللہ و رسول کی دیگر مختلف تعبیرات پیش کر کے وہ ملدوگوں کے نزدیک بھی عقل و ممتازت سے عاری ایک یا وہ گواں ہی سمجھے جاتے ہیں۔ چنانچہ اب وہ ”اللہ اور رسول“ کی دیگر نئی ہی تعبیریں بیان کرتے ہیں اور آیت ﴿وَمَا مِنْ ذَٰبَةٍ فِي الْأَرْضِ إِلَّا عَلَى اللّٰهِ رِزْقُهَا﴾ ”یعنی زمین پر کوئی چلنے والا ایسا نہیں جس کا رزق اللہ تعالیٰ کے ذمہ نہ ہو“ کے تحت وہ اللہ سے معاشرہ مراد لیتے ہوئے لکھتے ہیں:

”ہم نے (اس آیت میں) اللہ سے مراد لیا ہے وہ معاشرہ جو قانون خداوندی کو نافذ کرنے کے لئے متنکل ہو۔“ (نظم ریویٹ از پرویز ص ۱۵۸)

لیکن سوال یہ ہے کہ بزم پرویز زمین پر چلنے والوں کا رزق تو معاشرے کے ذمہ ہو گیا، مگر اس معاشرہ کا رزق کس کے ذمہ ہو گا؟ کیونکہ دوسروں کے رزق کی ذمہ داری لینے والے معاشرے کے افراد بھی کھانے، پینے کے سامان سے مستغفی تو نہیں ہیں جنہیں رزق کی ضرورت نہ ہو۔

⦿ دوسرے مقام پر خدا کو ایک قوت بتاتا ہے اور کہتا ہے: ”قرآنی تعلیم کی بنیاد خدا کی وحدت پر ہے، یعنی اس حقیقت کے اعتراف پر کہ کائنات میں صرف ایک قوت ہے جس کا انتدرا و اختیار ہے۔“ (لغات القرآن: ج ۳ ص ۱۶۹)

اللہ تعالیٰ قائم بالذات، واجب وجود ہے، لیکن اگر کہا جائے کہ وہ ایک قوت ہے، جیسے پرویز نے کہا ہے، تو اس طرح اللہ تعالیٰ کے قائم بالذات ہونے کی نظری ہو جاتی ہے کیونکہ قوت ایک عرض ہے جو قائم بالغیر ہوتی ہے، تو اللہ تعالیٰ کو ایک قوت بنانے والا ذات پاری تعالیٰ کے وجود سے انکار کرنا چاہتا ہے، اور یہ نظریہ بھی مسٹر پرویز کا اپنا نہیں بلکہ اسے انہوں نے مستشرق میتھیو آرملڈ سے چرا یا ہے جو کہتا ہے:

”خدا اس قوت کا نام ہے جو سب کی مسبب ہے۔“ (انسان نے کیا سوچا، ص ۳۸۷)

اسلامی تعلیمات کی بنیاد ایمان باللہ پر ہے، اس لئے مسٹر پرویز نے نظریہ خدا کو لوگوں کے دلوں میں سے مسخ کرنے کے لئے سرقوٹ کوشش کی، اور اس بارے میں وہ مختلف تضادات کا شکار ہوئے ہیں، کبھی وہ خدا کو مرکز حکومت بناتے ہیں اور کبھی اسے معاشرہ اور کبھی قوت کہتے ہیں۔ لیکن اول الذکر نظریہ اس کے نزدیک راجح معلوم ہوتا ہے، اس لئے اس پر اس نے دلائل پیش کرنے کی کوشش کی ہے۔ ان دلائل کا جائزہ ہم سابقہ صفات میں ذکر کر آئے ہیں جس سے یہ بات کھل کر سامنے آگئی ہے کہ مرکز ملت یا مرکز حکومت کو خدا بنا کر مسٹر پرویز دائرہ اسلام سے خارج ہو چکے ہیں کیونکہ کوئی مسلمان کسی مرکز یا معاشرے کو خدا بنانے کی جسارت نہیں کر سکتا۔

آخر میں ہم اللہ تعالیٰ کے بارے میں امام راغب کی المفردات کا اقتباس نقل کرتے ہیں، جس سے معلوم ہوتا ہے کہ لفظ اللہ کو مخلوقات میں سے کسی فرد و معاشرہ کے لئے استعمال کرنا جائز نہیں ہے اور المفردات راغب وہ کتاب ہے جسے مسٹر پرویز کی طرف سے بھی شرف قبولیت حاصل ہو چکا ہے۔ جیسا کہ انہوں نے لکھا ہے:

”مفردات امام راغب کے علاوہ، نظر سے کوئی ایسی کتاب نہیں گزری جسے خالص قرآنی الفاظ کا لغت کہا جاسکے،“ (لغات القرآن، ج ۱ ص ۲۰)

یہی امام راغب ^ع کے مادہ کے تحت لفظ اللہ کے بارہ میں فرماتے ہیں:

”خُصَّ بِالْبَارِيِّ تَعَالَى وَلِتَخَصِّصَهُ بِهِ قَالَ تَعَالَى ﴿هُلْ تَعْلَمُ لَهُ سَمِيًّا﴾“
”لفظ اللہ ذات باری تعالیٰ کے ساتھ خاص ہے اور اس کی خصوصیت کی دلیل اللہ تعالیٰ کا یہ ارشاد ہے ”بِهِ جَلَّتْ اَسْ كَا كُوئی هُمْ نَامَ پَاتَتْ هُو؟“ (المفردات، ص ۲۱)

امام راغب ^ع کی طرح تمام اہل اسلام لفظ اللہ، کو اس ذات باری تعالیٰ کا ذاتی نام مانتے ہیں جو اپنی مخلوقات سے بلند عرش پر مستوی ہے، اور اس لفظ کو خالق کائنات سے مخصوص سمجھتے ہیں اور اس کا استعمال مخلوق میں سے کسی فرد یا جماعت کے لئے حرام جانتے ہیں، لیکن مسٹر پرویز کا لفظ اللہ کو مخلوق میں سے مرکز حکومت یا مرکز ملت کے لئے استعمال کرنا، کبھی اس سے معاشرہ اور کبھی قوت مراد لینا ان کی منافقت کی دلیل ہے، چونکہ اس قسم کے نظریات انہوں نے مستشرقین کی تایلیفات سے آخذ کئے ہیں جو قرآن اور اسلام کو ان کی تحریف معنوی کرنے کے لئے پڑھتے ہیں اور وہ سب کافر و ملحد اور دائرة اسلام سے خارج ہیں، تو ان کے نقش قدم پر چل کر قرآن اور اسلام کی تحریف معنوی کرنے والا غلام احمد پرویز مسلمان کیسے ہو سکتا ہے؟“

مسٹر پرویز نے چونکہ اپنے حواریوں کو جدید مرکزی حکومت کی صورت میں اس دنیا میں ہی خدا دکھادیا تھا، اس لئے اس کے عقیدت منداں پر بڑے خوش ہوتے اور خط و کتابت کے ذریعے وہ اپنی مسرت کا افہار کرتے رہتے تھے۔ جیسا کہ ایک عقیدت مند نے تفصیلی خط لکھ کر مسٹر مذکور کے ہاں اپنی خوشی کا اظہار ان الفاظ سے کیا:

”وَهُدَىٰ جَوَاهِمُوںَ کے پردے میں تھا، آپ کی کتابوں کے مطالعہ سے اب وہ ظاہر ہو چکا ہے۔“

(قرآن فیصلے، حج ۲۳ ص ۱۱۰)

پرویزیوں پر ظاہر ہوجانے والا خدا وہی ہے جسے یہ لوگ جدید مرکزی حکومت یا مرکز ملت سے تعییر کرتے ہیں، ان کے کفر و ارتداد پر اس سے بڑھ کر اور کون سی دلیل درکار ہے؟

۲ ایمان بالرسول

تمام مسلمانوں کے ہاں یہ مسلمہ عقیدہ ہے کہ نبوت و رسالت وہی چیز ہے، اور اللہ تعالیٰ نے جسے چاہا، اُسے اپنی وحی کے لئے منتخب فرمایا ہے۔ کوئی شخص اپنی ذاتی محنت و کاؤش سے یا عبادت و ریاضت سے منصب نبوت و رسالت کو حاصل نہیں کر سکتا۔ یہ اللہ تعالیٰ کا انتخاب ہے جو اس کے ذاتی اختیار پر منتخب ہے۔ جملہ اہل اسلام کا یہ بھی عقیدہ ہے کہ حضرت آدم علیہ السلام کے بعد بے شمار انبیاء کرام علیہم السلام مبعوث ہوئے ہیں لیکن اب نبوت و رسالت حضرت محمد ﷺ پر مکمل ہو گئی ہے۔ اب آپ ﷺ ہی نبی اور رسول ہیں، کوئی شخص آپ ﷺ کے بعد نبی یا رسول کا لقب حاصل نہیں کر سکتا۔ قرآن کریم کی آیت ﴿وَمَا مُحَمَّدٌ إِلَّا رَسُولٌ﴾ (آل عمران: ۱۲۲) میں کلمہ حصر اس بات پر فیصلہ کن دلیل ہے کہ رسول صرف محمد رسول اللہ ﷺ ہی ہیں۔ اور امت میں جو شخص اسلامی نظام کے نفاذ میں انٹک محنت کرنے والا ہو یا عملاً اسے نافذ کر دینے والا ہو، وہ رسول اللہ ﷺ کا ادنیٰ امتی ہونے سے بڑھ کر کچھ نہیں ہے۔ اس کے برکت جو شخص محمد رسول اللہ ﷺ کے بعد نبوت کا دعویٰ کرے یا کسی امتی کو رسول کا لقب دینے لگے، بلکہ وہ قرآنی آیات جو رسول کے لفظ پر مشتمل ہیں انہیں مرکز حکومت پر منطبق کرنے لگے، وہ ختم نبوت کا مکار اور مسلمانوں کے اجماع کے مطابق وہ دائرۃ اسلام سے خارج ہے۔

اب آئیں دیکھیں، مسٹر پرویز کیسے اس منصب رسالت پر ڈاکے ڈالتے رہے اور امت کے بعض افراد کو رسول کے مقدس لقب سے نوازتے رہے۔ جیسا کہ وہ اللہ تعالیٰ کے فرمان ﴿فَلَا وَرَبَّكَ لَا يُوْمِنُونَ حَتَّىٰ يُحَكِّمُوكَ فِيمَا شَجَرَ بِيْنَهُمْ﴾ کے تحت لکھتے ہیں:

”قرآن سے فیصلہ افرادی طور پر نہیں لیا جائے گا، بلکہ اس کے لئے ایک زندہ اور محضوں ثالث

اور حاکم کی ضرورت ہوگی۔ اس فیصلہ کرنے والی اتھارٹی کو قرآن میں اللہ اور رسول کی جامع اصطلاح سے تعبیر کیا گیا ہے، ”سلیم کے نام، ح ۲۴ ص ۳۲۸“ دیکھئے پرویز نے ’اللہ اور رسول‘ کو جامع اصطلاح بنادیا اور اس میں بے شمار افراد کو داخل کرنے کی ناپاک جسارت کی ہے، حالانکہ کوئی مسلمان حضرت محمد رسول اللہ ﷺ کے بعد کسی امتی کو رسول کا لقب دینے کا تصور بھی نہیں کر سکتا۔

دوسرے مقام پر وہ رسول کے لفظ سے اپنی مراد کو بیان کرتے ہوئے یوں گویا ہیں:
 ”اللہ اور رسول سے مراد وہ مرکز نظامِ اسلامی ہے جہاں سے قرآنی احکام نافذ ہوں۔“
 (معراج انسانیت، ص ۳۱۸)

لیکن یہ بات ذہن نشین رہے کہ مسٹر پرویز کے ہاں قرآنی احکام سے مراد وہ احکام نہیں ہوتے جو قرون اولی سے مسلمانوں میں مسلم چلے آرہے ہیں اور جو صحابہ کرامؐ اور رسول اکرم ﷺ کے زیر عمل رہے ہیں، بلکہ مسٹر نذکور کے ہاں اس سے مراد وہ احکامات ہوتے ہیں جنہیں وہ فرنگیوں کے افکار کی روشنی میں گھڑتے ہیں اور پھر انہیں بڑی کھینچتا تھا سے قرآنی آیات میں ٹائکنا شروع کر دیتے ہیں۔ اس کے بعد انہیں ”مفہوم القرآن“ یا ”مطلوب الفرقان“ کے نام سے منظر عام پر لے آتے ہیں۔ ہنگامہ لحاظ سے یو پر سے معروب لوگ ایسے افکار کو اسلامی اور قرآنی سمجھ کر قبول کر لیتے ہیں اور قرآن و سنت کی سمجھ رکھنے والے حضرات جب یہ دیکھتے ہیں کہ متن قرآن میں جن لوگوں کی مذمت ہو رہی ہے، مسٹر پرویز کی مفہوم ”القرآن یا مطالب الفرقان“ میں انہی کو ہیر و بنا کر پیش کیا جا رہا ہے تو وہ ان کی اس ہیرا پھیری پر سر پیٹھے رہ جاتے ہیں۔

کہتے ہیں کسی جھوٹ کو سچ باور کرانے کے لئے اسے کئی بار بولیں تو سننے والوں کو وہ جھوٹ عین سچ دکھائی دینے لگتا ہے۔ مسٹر پرویز کی کتابوں کا بھی یہی حال ہے، وہ اپنے متعدد جھوٹوں کو قریباً ہر کتاب میں دہراتے چلے جاتے ہیں۔ جس کی وجہ سے ان کی تالیفات میں تکرار کی بھرمار ہے اور اس طرح ان کے کذبات اور افتاءات کو ان کے عقیدت مند سچ سمجھ بیٹھتے ہیں۔ حالانکہ یہ افکار ملحد مستشرقین کی عقلی غلطیتیں اور ان کی ہنری نجاستیں ہیں جنہیں مسٹر پرویز اپنی ساری زندگی قرآنی اور اسلامی احکام کے طور پر متعارف کرانے کی حماقت کرتے رہے جیسا کہ وہ اللہ اور رسول سے مرکز حکومت اور اسرارِ مجاز حیثی اپنی مراد کو اپنی کتابوں میں لائے ہیں اور لکھتے ہیں:

”حکومت کے انتظامی امور کے لئے ایک مرکز ہوگا اور اس مرکز کے ماتحت افسرانِ مجاز، قرآن کریم میں اس کے لئے خدا اور رسول کی اصطلاح آتی ہے۔“ (قرآنی قوانین: ص ۶)

لیکن پرویز نے جو مفکر قرآن کے لقب سے بھی یاد کئے جاتے ہیں ان آیات قرآنیہ پر (جن میں اللہ اور رسول کے مقدس کلمات استعمال ہوئے ہیں) رک کر کبھی یہ سوچنے کی زحمت نہ کی کہ ان قرآنی آیات میں اللہ اور رسول کا لفظ مفرد استعمال ہوا ہے جس سے لامحالہ فرد واحد ہی مراد ہو سکتا ہے جو کہ اللہ تعالیٰ اور اس کا پیغمبر محمد رسول اللہ ﷺ ہے، لہذا رسول کا مفرد لفظ افسران مجاز کے جھنوں کے لئے کیسے استعمال ہو سکتا ہے؟ اس سوال کا جواب دینے کی بجائے اب وہ اپنے خود ساختہ خدا اور رسول، یعنی افراد حکومت کو اللہ تعالیٰ کے مبعوث کرده رسول حضرت محمد رسول اللہ ﷺ کے فیصلوں کو کینسل کرنے اور منسوخ بنانے کا اختیار دیتے ہوئے رقطراز ہیں:

”(اسلامی نظام) سابقہ ادوار کے فیصلوں میں خواہ وہ رسول اللہ کے زمانے میں ہی کیوں نہ صادر ہوئے ہوں، رذوبدل کر سکتا ہے اور بعض فیصلوں کو منسوخ بھی کر سکتا ہے۔“

(شاہکار رسالت، ص ۲۸)

مسٹر پرویز کی طرف سے منصب رسالت پر اس ڈاک کی زندگی کا مذکورہ کتاب کے نام (شاہکار رسالت) سے جو کھلا ہوا تضاد ہے، اس سے قطع نظر اگر بقول پرویز اسلامی نظام کی علمبردار حکومت اور اس کے افسروں کو رسول اللہ ﷺ کے زمانے کے فیصلوں کو تبدیل یا منسوخ کرنے کا اختیار دے دیا جائے تو اس طرح اللہ تعالیٰ کی طرف سے آپ ﷺ پر وحی کا نزول بے معنی ہو کر رہ جاتا ہے بلکہ باس طور تو آپ ﷺ کے فرمودات کا آپ کے کسی امتی کے قول فعل سے بھی کوئی امتیاز باقی ہیں رہتا۔ حالانکہ اللہ تعالیٰ کے رسول ﷺ کی طرف سے بعض احکام کا لئے اپنی مرضی سے نہیں بلکہ اللہ تعالیٰ کی وحی سے ہوتا تھا۔ لیکن مسٹر پرویز کے خود ساختہ رسول (اسلامی حکومت) کا رذوبدل اور لئے اپنی ہوائے نفس سے ہوگا اور وحی الہی کے خلاف بھی۔ مسٹر پرویز کو نجاتے ایسے کفری عقائد اپنانے اور انہیں لوگوں تک پہنچانے میں کیا لذت آتی تھی کہ وہ ان سے توبہ کرنے کی بجائے اُٹا انہیں اپنی سب تصنیفات میں دہراتے رہتے تھے، جیسا کہ وہ لکھتے ہیں:

”قرآن میں جہاں اللہ اور رسول کے الفاظ اکٹھے آتے ہیں، وہاں اس سے مراد اسلامی نظام

حکومت ہے جو خدا کے احکام نافذ کرنے کے لئے مشکل ہوتا ہے۔“ (قرآنی فیصلے، ج ۱ ص ۲۳۷)

اندھی عقیدت سے بالاتر ہو کر پرویز لٹریپر کا مطالعہ کرنے والے شخص پر یہ بات مخفی نہیں ہے کہ مسٹر پرویز عام طور پر اپنی تالیفات میں اپنی لفاظی کا جادو دکھانے کی کوشش کرتے ہیں اور لفاظی ہیرا پھیری سے وہ عامتہ انسان کو اپنے جال میں چھانسے کی تاک میں رہتے ہیں جیسا کہ وہ مذکورہ اقتباس میں اور اس جیسے دیگر مقامات میں کہا کرتے ہیں کہ

”قرآن میں جہاں اللہ اور رسول کے الفاظ اکٹھے آتے ہیں، وہاں اس سے مراد اسلامی نظام حکومت ہوتا ہے۔“

اس سے عام قاری یہی سمجھتا ہے کہ مسٹر پرویز کے ہاں اللہ اور رسول سے اسلامی نظام حکومت اسی وقت مراد ہے جبکہ یہ دونوں لفظ اکٹھے آجائیں لیکن یہ الفاظ ایک دوسرے سے جدا ہو کر استعمال ہوں تو پھر شاید اس کے ہاں اللہ سے مراد ذات باری تعالیٰ اور رسول سے مراد محمد رسول اللہ ﷺ کی شخصیت ہوتی ہے۔ حالانکہ ایسا ہرگز نہیں ہے، اور نہ یہ کسی شخص کو اس مغالطہ کا شکار ہونا چاہئے۔ بلکہ مسٹر پرویز کے نزدیک رسول کا لفظ خواہ لفظ اللہ سے مل کر استعمال ہو یا اس سے جدا ہو کر، بہر حال اس سے ہر دور کی ”مرکزی اتحاری“ ہی مراد ہوتی ہے جیسا کہ اس نے آیت ﴿وَإِذَا جَاءَهُمْ أَمْرٌ مِّنَ الْآمِنِ أَوِ الْخَوْفِ أَذَا عُوْدُواْ بِهِ وَلَوْ رُدُّوهُ إِلَى الرَّسُولِ وَإِلَى أُولَئِ الْأَمْرِ مِنْهُمْ لَعَلَمَهُ اللَّٰهُ الَّذِينَ يَسْتَبِطُونَهُ مِنْهُمْ﴾ (النساء: ۸۳) کا مفہوم بیان کرتے ہوئے لکھا ہے:

”ان کے دعائے اطاعت کو شی کی یہ کیفیت ہے کہ جب کہیں سے امن یا خوف کی اڑتی ہوئی سی بات سن پاتے ہیں تو اسے لے دوڑتے ہیں اور خوب پھیلاتے ہیں۔ حالانکہ نظام سے وابستگی اور اطاعت کا تقاضا ہے کہ ایسی باتوں کو رسول (یعنی مرکزی اتحاری) یا اپنے افسران ماتحت تک پہنچایا جائے تاکہ وہ لوگ جو بات کی تہہ تک پہنچنے کی صلاحیت رکھتے ہیں، اس کی اچھی طرح جانچ پڑتاں کر لیں۔“ (مفہوم القرآن، ج ۱ ص ۲۰۵)

دیکھئے یہاں لفظ رسول، کو مسٹر پرویز نے مرکزی اتحاری سے تعبیر کیا ہے، اس لئے کہ لفظ رسول، خواہ لفظ اللہ سے مل کر آئے یا اس سے جدا ہو کر، دونوں صورتوں میں مسٹر مذکور کے ہاں اس سے مرکزی اتحاری یا مرکزی ملت مراد ہوتا ہے۔ اس کے ہاں ان سے مراد ذات باری تعالیٰ اور محمد رسول اللہ ﷺ کی شخصیت ہرگز نہیں ہوتی۔

بالکل ویسے ہی جیسے کہ غلام احمد پرویز کو اپنے دادا حبیم بخش کے ساتھ ملا کر ذکر کیا جائے یا اس سے جدا کر کے، دونوں صورتوں میں اس سے مراد ہی شخص ہو گا جو اپنی پوری زندگی فرنگی افکار کو قرآن کے نام پر لوگوں کے سامنے پیش کر کے ان کی عقولوں سے کھیلتا رہا، اور امت مسلمہ کے اسلاف کو سازشی قرار دے کر خود اسلام کا علمبردار اور اس کا ٹھیکے دار بنتا رہا۔

مسٹر پرویز اگر اپنی کسی کتاب میں محمد رسول اللہ کا نام نامی ذکر بھی کرتے ہیں، تو اس کے ہاں اس سے مراد بھی وہ ذاتِ رسالت ملب نہیں ہوتی جن پر اللہ تعالیٰ کی طرف سے وہی نازل ہوتی تھی بلکہ وہ حضرت محمد ﷺ کو بھی ایک ریفارمر (مصلح) کی حیثیت سے لیتے ہیں، اور آپ ﷺ پر من جانب اللہ وحی کے نزول کے منکر ہیں، جیسا کہ وہ لکھتے ہیں:

”دوسری طرف ہمارا مذہب پرست طبقہ ہے۔ وہ بھی حقیقت کو بالعموم جس انداز سے پیش کرتا ہے، اس سے نہ صرف یہ کہ حقیقت کما ہی سامنے نہیں آتی بلکہ ان کے بیان سے جو تصویر ہے ہن میں مرتم ہوتی ہے، اس سے رسول کا صحیح مقام نگاہوں کے سامنے نہیں آتا، یہ کہتے ہیں کہ آپ مامور من اللہ تھے جو کچھ اللہ تعالیٰ آپ کو حکم دیتا، آپ اس کی تعمیل کرتے تھے۔“

(معراج انسانیت از پرویز: ص ۲۷)

حالانکہ پرویز کے ہاں صحت کے اعتبار سے شرف قبولیت حاصل کرنے والی کتاب المفردات میں اللہ تعالیٰ کی طرف سے وحی پانے والی شخصیت کو ہی نبی کہا گیا ہے۔ امام راغب فرماتے ہیں:

”النبوة سفارۃ بین اللہ و بین ذوی العقول من عباده لازحة علّتہم فی أمر معادہم و معاشهم“ (المفردات: ص ۲۸۲)

”نبی اللہ تعالیٰ اور اس کے اہل عقل بندوں کے درمیان پیغامبر ہوتا جو ان کی دنیا اور آخرت کے معاملات میں واقع ہونے والے فساد کا ازالہ کرنے کے لئے بھیجا جاتا تھا۔“

اور قرآن کریم کی متعدد آیات میں آپ ﷺ پر وحی کے نزول کی صراحت موجود ہے۔ اس لئے مسٹر پرویز مسلمانوں کے اجماع کے خلاف رسولؐ کے لفظ سے مرکزی اتھارٹی یا مرکزی ملت مراد لے کر اور آپ ﷺ کے مامور من اللہ ہونے کا انکار کر کے دائرہ اسلام سے خارج ہو چکے ہیں۔

آخِرَتْ پر ایمان ③

اسلامی عقائد میں، ”یوْمٌ آخِرَتْ پر ایمان لانے کو جو اہمیت حاصل ہے، اس سے ہر صاحب ایمان شخص بخوبی واقف ہے، اور وہ علی وجہِ بصیرت اس بات کو جانتا ہے کہ اس دنیا کی زندگی کے بعد موت ہے اور موت کے بعد قیامت کے دن ہر شخص کو زندہ کر کے اٹھایا جائے گا اور ہر مرد و زن اللہ تعالیٰ کی عدالت میں پیش ہو کر اچھے یا بے اچھے اعمال کا حساب دے گا۔ چونکہ اللہ تعالیٰ نے اپنی ہدایت کی کتابوں کے ذریعہ اور انبیاءؐ کرام کو مبعوث کر کے اچھے یا بے اعمال سے لوگوں کو آگاہ کر دیا، لہذا آخِرَتْ کے دن نیک آعمال سرانجام دینے والے لوگ مقام جنت میں اللہ تعالیٰ کے مہمان ہوں گے اور وہ اپنے اچھے عملوں کی جزا دیئے جائیں گے، اور شریعتِ الہیہ سے ہٹ کر زندگی گزارنے والے لوگ جہنم رسید کئے جائیں گے اور اپنے بُرے اعمال کی سزا پائیں گے۔ اور قرآن کریم واشگاف الفاظ میں اس بات کی طرف راہنمائی کرتا ہے کہ جنت اور جہنم دو مقام ہیں جو اللہ تعالیٰ نے نیک اور بد لوگوں کی جزا اور سزا کے لئے تیار کر رکھے ہیں، جیسا کہ ارشاد باری تعالیٰ ہے:

﴿فَإِنَّمَا مَنْ طَغَىٰ وَأَثَرَ الْحَيَاةَ الدُّنْيَا فَإِنَّ الْجَنَّمَ هِيَ الْمَأْوَىٰ وَأَمَّا مَنْ خَافَ مَقَامَ

رَبُّهُ وَنَبَّیٌ النَّفْسَ عَنِ الْهُوَى فَإِنَّ الْجَنَّةَ هِيَ الْمَأْوَى (النازعات: ۳۷-۳۸)

”جس شخص نے سرکشی اور شرارت کی زندگی گزاری اور دنیا کی زندگی کوہی ترجیح دی تو جہنم اس کا مقام ہوگا، لیکن جو شخص اپنے رب کے سامنے حساب دینے سے ڈر کر زندگی بسر کرتا رہا اور اپنے آپ کو نفسانی خواہشات سے روکتا رہا تو اس کا مقام جنت ہوگا۔“

پرویز کے نزدیک ”جہنم“ سے مراد

آب آکیں دیکھیں، پرویز مسلمانوں کے ہاں مسلمہ عقیدہ آخرت کی کیسے تحریف کرتا ہے اور جنت و جہنم کے دو مقام ہونے سے انکار کرتا ہے، بلکہ وہ جنت و جہنم کو اپنے قلم کے زور سے دنیا میں ہی کھینچ لانے کے درپیے ہے، اور لکھتا ہے:

”جہنم انسان کی قلبی کیفیت کا نام ہے، لیکن قرآن کریم کا انداز یہ ہے کہ وہ غیر محسوس، مجدد حقائق کو محسوس مثالوں سے سمجھاتا ہے۔“ (جہان فرد: ص ۲۳۵)

مسٹر پرویز جہنم کو حقیقت سے خالی، غیر محسوس قلبی کیفیت کا نام دیتا ہے، اور اس کے مخصوص مقام کا نام ہونے سے انکار کرتا ہے، اور اس کا یہ نظریہ فرمانِ الٰہی کے خلاف ہے جس میں فاسق و فاجر لوگوں کے جہنم میں داخل ہونے کی صراحت پائی جاتی ہے، ارشادِ باری تعالیٰ ہے:

﴿كَلَّا إِنَّهُمْ عَنِ رَبِّهِمْ يَوْمَئِذٍ لَمْحُجُوبُونَ ثُمَّ إِنَّهُمْ لَصَالُوا الْجَحِيمَ، ثُمَّ يُقَالُ هَذَا الَّذِي كُنْتُمْ بِهِ تُكَذِّبُونَ﴾ (المطففين: ۱۵-۱۶)

”وہ (مجرم لوگ) اس (قیامت کے) دن اپنے رب تعالیٰ (کے دیدار) سے روک دیے جائیں گے، اس کے بعد وہ جہنم میں داخل ہوں گے پھر ان سے کہا جائے گا یہ وہی جہنم ہے جسے تم (دنیا میں) جھپٹایا کرتے تھے۔“

مسٹر پرویز کو سوچنا چاہئے تھا کہ اگر جہنم غیر محسوس قلبی کیفیت کا نام ہے، جیسا کہ ان کا ذمہ باطل ہے تو اس میں داخل ہونے کا کیا معنی ہے؟ اور کسی شخص کو قلبی کیفیت میں داخل ہونے کا حکم کیسے دیا جاسکتا ہے؟ قرآن کریم میں مجرمین کے جہنم میں داخل ہونے کا فرمان موجود ہے تو اس کا مطلب یہ ہے کہ جہنم قلبی کیفیت نہیں ہے، بلکہ ایک مقام کا نام ہے، جس میں مجرم لوگ داخل کئے جائیں گے اور داخلہ کسی محسوس مقام میں ہی ہوتا ہے قلبی کیفیت میں نہیں، اور ﴿ثُمَّ يُقَالُ هَذَا الَّذِي كُنْتُمْ بِهِ تُكَذِّبُونَ﴾ میں جہنم کے متعلق ﴿هَذَا﴾ اسم اشارہ کا استعمال کرنا اس بات کی دلیل ہے کہ جہنم محسوس چیز کا نام ہے کیونکہ کسی محسوس چیز کی طرف اشارہ کر کے ہی یہ کہا جاسکتا ہے کہ یہ وہی جہنم ہے جسے تم دنیا میں ماننے کے لئے تیار نہیں تھے۔ بنابریں پرویز کا اسے قلبی کیفیت بتانا اور اسے غیر محسوس، حقیقت سے خالی حالت قرار دینا ایسا فکر ہے جو سراسر قرآنی نصوص کے خلاف ہے

پرویز کے زدیک جنت سے مراد

مسٹر پرویز جہنم کی طرف جنت کے بارہ میں بھی اپنا ایسا ہی باطل نظریہ اپنے حواریوں پر ٹھونتے ہوئے لکھتے ہیں:

”جہنم کی طرح اخروی جنت بھی کسی مقام کا نام نہیں، کیفیت کا نام ہے۔“ (جہان فرد: ص ۲۷۰)

ادھر قرآن کریم جنت کے متعلق لفظی مقام کا استعمال کرتا ہے، ارشاد باری تعالیٰ ہے:

﴿إِنَّ الْمُنْتَقَيْنَ فِيْ مَقَامٍ أَمِينٍ فِيْ جَنَّاتٍ وَعَيْوَنٍ﴾ (الدخان: ۵۲، ۵۱)

”پرہیز گار لوگ آمن کے مقام جنت اور اس کے چشموں میں ہوں گے۔“

بلکہ قرآن مجید تو جنت کے دروازوں کا ذکر بھی کرتا ہے، سورہ زمر میں ہے:

﴿وَسِيقَ الَّذِينَ انْقَوْ رَبَّهِمُ إِلَى الْجَنَّةَ رُمَّا حَتَّى إِذَا جَاءُوهَا وَفَتَحْتَ أَبْوَابُهَا وَقَالَ لَهُمْ خَرَّنْتُهَا سَلَامٌ عَلَيْكُمْ طَبُّتُمْ فَادْخُلُوهَا خَالِدِينَ﴾ (سورہ زمر: ۳۷)

”جو لوگ اپنے رب سے ڈر کر زندگی گزارتے رہے، ان کو گروہ درگروہ جنت کی طرف روانہ کیا جائے، جب وہ اسکے پاس پہنچیں گے اور اسکے دروازے کھول دیئے جائیں، تو جنت کے فرشتے ان سے کہیں گے تم پر سلام ہو، تم بہت اچھے رہے، اب اس جنت میں ہمیشہ کے لئے داخل ہو جاؤ۔“

غور کیجئے، دروازے ایسی چیز کے ہوتے ہیں جو جوہر اور قائم بالذات ہو۔ مسٹر پرویز دل کی کیفیت کو جنت بنتاتے ہیں جو عرض ہے، جس کے لئے دروازوں کا ہونا ناممکن ہے۔ اور وہ چونکہ چور دروازے سے داخل ہو کر مفکر قرآن بنے ہیں، اس لئے ان کے زدیک ممکن اور ناممکن میں کوئی فرق نہیں تھا، اور وہ محال چیز کو ممکن کہنے سے بھی دربغ نہیں کیا کرتے تھے، یہ بات ان کی تالیفات سے واضح ہے جیسا کہ ایک مقام پر وہ اپنے جھرے میں بیٹھے قلم کے زور سے جنت کو عالم بالا سے دنیا میں کھینچ لانے کی کوشش کرتے ہوئے رقم طراز ہیں:

”جنت کی آسائشیں اور زیبائیشیں وہاں کی فراواتیاں اور خوشحالیاں اس دنیا کی زندگی میں حاصل ہو جاتی ہیں، مرنے کے بعد کی جنت کے سلسلہ میں ان کا بیان تمثیل ہے۔“ (نظم ربویت: ص ۸۲)

مسٹر پرویز کی دنیاوی جنت چونکہ خود ساختہ ہے اور خلاف قرآن بھی، اس لئے قرآن کریم کی روشنی میں پرویزی جنت پنپ نہیں سکتی، کیونکہ قرآنی جنت تو وہ ہے جو موت کے بعد قیامت کے دن حاصل ہوگی اور اس جنت میں داخل ہونے کے بعد کبھی موت کا سامنا نہیں کرنا پڑے گا، اور نہ ہی جنتی کو اس سے کبھی نکالا جائے گا، جیسا کہ ارشاد باری تعالیٰ ہے:

﴿لَا يَدُوْقُونَ فِيهَا الْمُوْتَ إِلَّا الْمُوْتَةَ الْأُولَى وَوَقْهُمْ عَذَابُ الْجَحِيْمِ﴾ (الدخان: ۵۶)

”یعنی پہلی (دنیا کی) موت کے بعد اس میں اہل جنت موت کا شکار نہیں ہوں گے اور اللہ تعالیٰ

انہیں جہنم کے عذاب سے بچا لے گا۔“

مسٹر پرویز نے اس جنت کو جود نیا وی موت ﴿الْمَوْتَةُ الْأُولَى﴾ کے بعد تھی، موت سے پہلے ہی دنیا کی زندگی میں تراشنے کی سعی لا حاصل کی ہے جو قرآن کریم کی آیات کے خلاف ہے۔ ان کے دل میں اگر خوفِ خدا کی رمق باقی ہوتی تو وہ ایسا غلط نظریہ پیش کرنے کی جسارت ہرگز نہ کرتے اور غیر قرآنی چیز کو قرآنی بنا نے کی کوشش نہ کرتے، اس پر مستزاد یہ کہ مسٹر مذکور نے مرنے کے بعد حاصل ہونے والی جنت کے متعلق قرآنی آیات کو تمثیل قرار دے کر..... معاذ اللہ اللہ تعالیٰ کو ڈرامہ باز بنانے کی حمافت کی ہے کیونکہ عربی لغت میں تمثیل، کامعنی ڈرامہ ہے جس کی کوئی حقیقت نہیں ہوتی، لہذا ایسے شخص کو جو اللہ تعالیٰ کے فرائیں کو حقائق پر محول کرنے کی بجائے انہیں تمثیلی قرار دے، دین اسلام کے بارے میں ہرگز مخلص تسلیم نہیں کیا جاسکتا۔

جنت و جہنم کا خالق کون؟

پرویز چونکہ اپنی خیالی دنیا میں جنت اور جہنم کو اس دنیا میں لے آئے تھے، اس لئے لازم تھا کہ وہ اس جنت اور جہنم کو تیار کرنے والا بھی خود انسان کو بناتے، لہذا وہ اس بات کا اعلان کرتے ہوئے لکھتے ہیں:

”اس کے یہ معنی نہیں کہ یہ کوئی ایسی چیز ہے، جسے خدا نے وہاں اپنے طور پر الگ تیار کر رکھا ہے، اس کا مفہوم وہی ہے جسے اوپر بیان کیا گیا ہے، یعنی ہر شخص اپنی جنت یا جہنم زندگی کے ہر سانس میں ساتھ کے ساتھ تیار کرتا رہتا ہے۔“ (لغات القرآن: ج، ۳، ص ۱۱۲۹)

مسٹر مذکور کا یہ نظریہ بھی قرآنی نصوص سے متصادم ہے، قرآن کریم کی وضاحت کے مطابق جنت و جہنم کو تیار کرنے والا کوئی انسان نہیں، بلکہ اللہ تعالیٰ ہے جیسا کہ ارشاد باری تعالیٰ ہے:

﴿أَعَدَ اللّٰهُ لَهُمْ جَنَّتٍ تَجْرِيْ مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْرُ الْكَبِيرُ﴾

”یعنی ان (کامیاب ہونے والوں) کے لئے جنت کے مقامات اللہ تعالیٰ نے خود تیار کئے ہیں،

جن میں نہیں بہتی ہیں، وہ ان میں ہمیشور ہیں گے یہ ان کی بڑی کامیابی ہو گی۔“ (التوبہ: ۸۹)

نیز فرمان باری تعالیٰ ہے: ﴿رَضِيَ اللّٰهُ عَنْهُمْ وَرَضُوا عَنْهُ وَأَعَدَ لَهُمْ جَنَّتٍ تَجْرِيْ مِنْ تَحْتِهَا الْأَنْهَارُ خَالِدِينَ فِيهَا أَبَدًا﴾ (التوبہ: ۱۰۰)

”ان مہاجرین و انصار سے اللہ تعالیٰ راضی ہو گیا، اور وہ اس پر راضی ہوئے اور اس (اللہ) نے ان کے لئے جنت کے مقامات تیار کئے ہیں، جن میں نہیں بہتی ہیں، اور وہ ان میں ہمیشه ہمیشہ رہیں گے۔“

اور جہنم کے بارے میں فرمان الہی ہے:

﴿وَغَضِبَ اللّٰهُ عَلٰیهِمْ وَلَعَنَهُمْ وَأَعَدَ لَهُمْ جَهَنَّمَ وَسَاءُتْ مَصِيرًا﴾ (الفتح: ۶)

”اور اللہ تعالیٰ ان (منافقوں اور مشرکوں) پر غصہ ہوا اور اس نے ان پر لعنت کی، اور ان کے لئے جہنم تیار کی ہے، اور وہ بہت بُری جگہ ہے۔“

ان قرآنی آیات میں اس بات کی صراحة پائی جاتی ہے کہ جنت و جہنم کو تیار کرنے والا اللہ تعالیٰ ہے، اس کے برعکس مسٹر پرویز کے مذکورہ اقتباس کو دیکھئے کہ وہ کیسے سینہ زوری سے قرآن کریم کی صریح آیات کی مخالفت کرتے ہیں اور جنت اور جہنم کا خالق اور ان کا تیار کرنے والا انسان کو بنانے کی کوشش میں ہیں۔

جہنم کے حق دار کون؟

مسٹر پرویز اپنی ساری زندگی مسلمانوں کو ہی گمراہ بناتے رہے، اور اہل اسلام کے اسلاف کو سازشی قرار دیتے رہے، جس کا نتیجہ یہ ہوا کہ انہوں نے جہنم کے حقدار بھی مسلمانوں کو ہی بنا ڈالا جس کا اظہار کرتے ہوئے وہ لکھتے ہیں:

”قرآن کریم نے جو کہا تھا کہ جہنم میں اکثریت ان لوگوں کی ہوگی جو اپنے جرائم کا بوجھ بھی اپنی پیٹھ پر لادے ہوں گے، اور ان لوگوں کے جرائم کا بوجھ بھی جوان کی وجہ سے غلط را ہوں پر چل نکل تو مجھے تو اس کے مخاطب ہم مسلمان ہی دکھائی دیتے ہیں۔“ (نظم ربویت، ص ۲۶۷)

مسٹر پرویز ہمیشہ اسی تگ و دو میں رہتے تھے کہ آیات قرآنیہ کی وعدید کو مسلمانوں پر ہی منطبق کر دیں، اور مسلمانوں کو لوگوں کے سامنے مجرم بنانا کر پیش کریں، جیسا کہ اس مقام پر آپ دیکھ رہے ہیں کہ وہ دنیاوی زندگی میں کمزور ہونے کی وجہ سے مسلمانوں کو ہی جہنمی بنانے کے درپے ہیں، جس کا سبب یہ ہے کہ ان کے نزدیک دنیا کی آسانیش اور دنیاوی خوشحالیاں ہی بنیادی چیزیں ہیں جنہیں وہ جنتی زندگی سمجھتے ہیں، لہذا جو شخص ان آرائشوں اور زیبا رائشوں سے محروم ہے، وہ اس کے نزدیک جنت کی نعمتوں سے بھی محروم ہے، اور جہنم کا حقدار بھی ہے۔ لیکن ان کا یہ نظریہ اس وقت خاک میں مل جاتا ہے جب ہم قرآن کریم میں سابقہ قوموں کے واقعات کا مطالعہ کرتے ہیں، انہیں دنیا کی خوشحالیاں حاصل ہونے کے باوجود ان کے جرائم کی وجہ سے عذاب نازل کر کے نیست و نابود اور دنیا سے بے دخل کر دیا گیا، حالانکہ وہ دنیا کی پرویزی جنت میں مزے لے رہے تھے، جس سے معلوم ہوتا ہے کہ دنیا کی زندگی خواہ کتنی ہی خوشحال ہو اسے جنت قرار نہیں دیا جاسکتا، اس لئے مسٹر پرویز کا یہ کہنا کہ

”آج ہمیں یہ کوشش کرنی چاہئے کہ کسی طرح اس دنیا کی جہنم جنت سے بدل جائے۔“

(لغات القرآن: ج ا مرصد: ۳۴۹)

یہ ان کی بے فائدہ کوشش ہے کیونکہ پرویزی جنت سے موت آنے پر بہر حال بے دخل ہونا پڑے

گا، جبکہ وہ جنت جو اللہ تعالیٰ نے اپنے فرمانبردار بندوں کے لئے آخرت میں تیار کی ہے، اس میں نہ موت ہے اور نہ ہی اس میں جانے والے کو کبھی اس سے بے دخل ہی کیا جائے گا بلکہ وہ ﴿خَالِدُّونَ فِيهَا﴾ کے تحت اس میں ہمیشہ رہے گا۔

جنت اور دوزخ، دنیا میں یا آخرت میں؟

تمام مسلمانوں کا اس بات پر اجماع ہے کہ جنت اور دوزخ کا تعلق آخرت کی زندگی سے ہے، اور قرآن و سنت نیز اجماع امت سے یہ بات بھی مسلم ہے کہ آخرت کی زندگی قیامت قائم ہونے کے بعد شروع ہوگی اور اس وقت اس دنیا کا سارا سلسلہ درہم کر دیا جائے گا، اس کے برعکس پرویز کی جہنم اور جنت اس دنیا کی زندگی سے ہی تعلق رکھتی ہے، بلکہ پرویز یوں کی قیامت اور آخرت بھی اس دنیا سے ہی شروع ہو جاتی ہے، جیسا کہ وہ خود لکھتے ہیں:

يَوْمَ الْقِيَامَةِ سَمَرَادٌ هُوَكَاهُ الدِّنَّالِيُّ دُورٌ جُو قُرْآنَ كَيْ روَسَ سَامِنَهُ آيَاتِهَا۔

(جہان فردः ص: ۱۳۳)

حالانکہ قرآن کی رو سے جو انقلابی دور رسول اللہ ﷺ کی زندگی میں سامنے آیا تھا، اس میں آپس کے دشمن ہا ہمی محبت و مودت کے رشتہ میں مسلک ہو گئے تھے، اور جو پیش در پیش خون کے پیاسے تھے وہ اس انقلاب کے بعد ایک دوسرے کے غنوار اور نگہدار بن گئے تھے، اور ان میں مثالی موانعہ اور بھائی چارہ قائم ہو گیا تھا، لہذا ایسے دور کو یوم القيامة کیسے کہا جاسکتا ہے؟

حالانکہ قیامت کے دن تمام رشتے ناطے ٹوٹ جائیں گے اور ہر ایک کو اپنی جان کی ہی فکر ہوگی، کوئی شخص کسی دوسرے کا پرسان حال نہیں ہو گا۔ جیسا کہ قرآن کریم نے قیامت کا منتظر پیش کیا ہے:

﴿إِذْ تَبَرَّا الَّذِينَ اتَّبَعُوا مِنَ الَّذِينَ أَتَبَعُوا وَرَأُوا الْعَذَابَ وَتَقَطَّعَتْ بِهِمُ الْأَسْبَابُ﴾

”اس (قیامت کے) دن پیشواؤ لوگ اپنے پیر و اول سے پیار ہو جائیں گے اور وہ عذاب الٰہی دیکھ لیں گے اور ان کے آپس کے تعلقات منقطع ہو جائیں گے۔“ (البقرۃ: ۱۶۶)

یوم قیامت کب؟: بنابریں قرآن کی رو سے سامنے آنے والے انقلابی دور کو یوم القيامة نہیں کہا جاسکتا جو خوشحالیوں کا مجموعہ تھا جبکہ قیامت تو بڑی آفتوں پر مشتمل ہو گی۔ بعض قرآنی آیات میں اسی روزی قیامت کے لئے الساعۃ کا لفظ بھی استعمال ہوا ہے، اور پرویز اپنی عادت کے مطابق اس لفظ کی بھی تحریف معنوی کرتے ہوئے لکھتے ہیں:

”الساعۃ“ سے مراد حق و باطل کی وہ آخری جگ ہوتی ہے جس میں باطل کی قومیں شکست کھا کر

برباد ہو جاتی ہیں۔“ (لغات القرآن، ج ۲، ص: ۹۱۸)

لیکن پرویز کی اس اختراع پر سوال پیدا ہوتا ہے کہ صاحب قرآن ﷺ سے جب الساعۃ کے بارہ میں پوچھا جاتا تھا تو آپ اس کا علم اللہ تعالیٰ کی طرف لوٹایا کرتے تھے، جیسا کہ سورہ احزاب میں ہے:

﴿يَسْأَلُكَ النَّاسُ عَنِ السَّاعَةِ قُلْ إِنَّمَا عِلْمُهَا عِنْدَ اللَّهِ﴾ (الاحزاب: ۲۳)

”یعنی لوگ آپ سے الساعۃ (قيامت) کے بارے میں دریافت کرتے ہیں، کہہ دو اس کا علم اللہ تعالیٰ ہی کو ہے۔“

جب قیامت کا علم صرف اللہ تعالیٰ کو ہے، تو مسٹر پرویز کو کیسے معلوم ہوا کہ یہ حق و باطل کے درمیان ہونے والی جنگوں میں سے آخری جنگ ہے جس میں باطل کی قوتیں شکست کھا جائیں گی۔ اس پر متنزادیہ کہ اہل حق اور اہل باطل توہر دور میں موجود رہتے ہیں، اور حق و باطل کی جنگیں بھی ہر زمانہ میں ہوتی رہتی ہیں اور یہ سلسلہ آئندہ بھی چلتا جائے گا، تو مسٹر مذکور نے اسے آخری جنگ کیسے بنادیا؟ جبکہ یہ جنگی سلسلہ کبھی منقطع ہونے والا نہیں ہے۔

نیز قرآن کریم کا ادنیٰ طالب علم بھی جانتا ہے کہ الساعۃ (قيامت) کو پا کرنا اللہ تعالیٰ کے قبضہ قدرت میں ہے، کسی انسان یا انسانوں کے کسی گروہ کے اختیار میں نہیں ہے کہ وہ قیامت کو قائم کر دے جیسا کہ فرمان باری تعالیٰ ہے:

﴿يَسْأَلُونَكَ عَنِ السَّاعَةِ أَيَّانَ مُرْسَهَا قُلْ إِنَّمَا عِلْمُهَا عِنْدَ رَبِّيْ لَا يُجَلِّيهَا لِوُقْتِهَا إِلَّا هُوَ.....﴾ (الاعراف: ۱۸۷)

”لوگ آپ سے قیامت کے بارہ میں پوچھتے ہیں کہ وہ کب واقع ہوگی؟ کہہ دو کہ اس کا علم تو میرے رب کو ہے، وہی اسے اس کے وقت پر ظاہر کرے گا۔“

اس کے بعد مسٹر پرویز نے قیامت کو اہل حق و باطل کے درمیان آخری جنگ قرار دے کر اس کے ظاہر کرنے کا اختیار بجائے اللہ تعالیٰ کے، لوگوں کے ہاتھ میں دے دیا ہے، ایسے شخص کو مفکر قرآن کتبے کی بجائے محرف قرآن کہنا چاہئے جس نے اللہ تعالیٰ کی مقدس کتاب کو بازیچہ اطفال بنا رکھا تھا۔

پرویز کی نظر میں آخرت کیا ہے؟

چنانچہ اس محرف قرآن نے ساعت اور قیامت کی طرح آخرت کے مفہوم کو بھی مسخ کرنے کی کوشش کی ہے، جیسا کہ وہ اپنے متنیٰ سلیم کو آخرت کا مفہوم سمجھاتے ہوئے لکھتا ہے:

”جو فائدہ پوری نوری انسانی کے اندر گردش کرتا ہوا افراد تک پہنچتا ہے، اسے مآل کار، آخر الامر یا مستقبل کا فائدہ کہا گیا ہے جس کے لئے قرآن میں آخرت (مستقبل) کی اصطلاح آئی ہے۔“

(سلیم کے نام: جاری ۲۱۳)

سلیم کو چاہئے تھا کہ وہ پرویز سے پوچھتا کہ یہ آخرت جو آپ نے پیش کی ہے، ان لوگوں کی ہے جو

نوع انسانی کو فائدہ پہنچاتے ہیں، لیکن جو لوگ نوع انسانی کو راہ راست سے گراہ کر کے انہیں نقصان پہنچاتے ہیں ان کی آخرت کون سی ہے؟ کیا ایسے لوگ آخرت سے دوچار نہیں ہوں گے جو کسی بھی طرح لوگوں کو نقصان پہنچاتے ہیں؟ چاہئے تو تھا کہ آخرت کی تعریف ایسی کی جاتی جو فرع اور نقصان پہنچانے والے دونوں قسم کے لوگوں پر صادق آتی اور اہل شر کے انعام کو بھی شامل ہوتی، لیکن مسٹر پرویز نے آخرت کی ناقص بلکہ بھوٹدی تعریف پیش کر کے اپنے ہجہل مرکب میں گرفتار ہونے کا ثبوت دیا ہے۔

پرویز کے ذہن پر چونکہ دنیاوی مفاد اور دنیاوی خوشحالیاں سوار تھیں اور وہ دنیا کے عیاش لوگوں کے مقابلہ میں مسلمانوں کو لتاڑا کرتے اور ان پر جہنمی ہونے کے فتوے داغا کرتے تھے، اسلئے انہوں نے آخرت کی پہنچان کرواتے ہوئے بھی اسکے مفہوم میں دنیا کے ساز و سامان کو داخل کر دیا ہے جیسے کہ وہ کہتا ہے:

”سامان آخرت سے مقصود ہے وہ متاع جسے (انسان) آنے والی نسلوں کیلئے جمع کرتا ہے۔“

(اسباب زوال امت: ص ۲۶)

اگر قرآن کریم آخرت کی اصطلاح کو..... بقول پرویز..... اس متاع و سامان کے لئے استعمال کرتا ہے جسے اس دنیا میں آنے والی نسلوں کے لئے جمع کیا جائے اور وہ پوری نوع انسانی میں گردش کرتا ہوا تمام افراد تک پہنچے تو اس نظریہ کی مخالفت کا تصور صاحب قرآن ﷺ سے نہیں کیا جاسکتا اور آپ اپنی امت بلکہ اپنے اہل بیت کے مستقبل کے فائدہ (یعنی آخرت) کو چھوڑ کر ان پر مفاد عاجله (یعنی دنیا کا سامان) پیش نہیں کر سکتے تھے، حالانکہ قرآن کریم میں یہ صراحة موجود ہے کہ رسول اللہ ﷺ کی ازواج مطہرات نے بنقریظہ اور بن نضیر کی فتوحات کی وجہ سے مسلمانوں کے خوشحال ہو جانے کے بعد آپ ﷺ سے نان و نفقة بڑھانے کا مطالبہ کیا۔ رسول اللہ ﷺ چونکہ تمام معاملات میں سادگی پسند تھے، اس لئے آپ کو ان کے اس مالی مطالبے پر سخت رنج ہوا اور آپ نے اپنی بیویوں سے علیحدگی اختیار کر لی جو ایک مہینے تک جاری رہی۔ تب اللہ نے در پیش مسئلہ کے بارہ میں فیصلہ دیتے ہوئے یہ آیت نازل فرمائی:

﴿يَا أَيُّهَا النَّبِيُّ قُلْ لِأَرْوَاحِكَ إِنَّ كُنْتَ تُرْدَنَ الْحَيَاةَ الدُّنْيَا وَزِينَتَهَا فَتَعَالَيْنَ أَمْتَعْكُنْ وَأُسْرِحْكُنْ سَرَاحًا جَيْنِلَا، وَإِنْ كُنْتَ تُرْدَنَ اللَّهُ وَرَسُولُهُ وَالدَّارُ الْآخِرَةَ فَإِنَّ اللَّهَ أَعَدَ لِلْمُحْسِنَاتِ مِنْكُنَّ أَجْرًا عَظِيمًا﴾ (الازhab: ۲۸، ۲۹)

”یعنی اے نبی ﷺ! اپنی بیویوں سے کہہ دو: اگر تم دنیا کی زندگی اور اس کی زیب وزیبنت کی طلبگار ہو تو آؤ میں تمہیں (دنیا کا) مال دے کر اچھی طرح سے رخصت کر دوں، اور اگر تم اللہ اور اس کے پیغمبر اور آخرت کے گھر کی طلبگار ہو تو اللہ تعالیٰ نے تم میں سے نیکو کار عورتوں کے لئے اجر عظیم تیار کر رکھا ہے۔“

غور فرمائیے؛ اگر آخرت سے مراد وہ سامان ہو جو آنے والی نسلوں کے لئے جمع کیا جائے اور جو

ساری نوع انسانی میں گردش کرتا ہوا تمام افراد تک پہنچے تو کیا اللہ کے رسول ﷺ جو قرآنی فکر کو لوگوں تک پہنچانے کے لئے مبouth ہوئے ہیں، ایسی آخرت کو نظر انداز کر کے اپنی امت کے لئے بلکہ اپنی ازواج مطہرات کے لئے مفادر عاجله (الحیاء الدینیا) کو اختیار کر سکتے تھے؟ اور کیا صاحب قرآن ﷺ سے اس بات کا تصور کیا جاسکتا ہے کہ آپ ﷺ اپنے اہل بیت کے لئے قرآنی آخرت چھوڑ کر اس کے برکت دنیا کا سامان دینے کے لئے تیار ہو جائیں؟

مسٹر پرویز نے قرآنی اصطلاحات کے مفہوم کو منع کرنے کے لئے ایسی تحریفات کی ہیں، جن کی زد سے خیر القرون کے اہل اسلام بلکہ خود رسول کریم ﷺ بھی نہ فتح سکے، ورنہ آپ ﷺ کے بارے میں یہ کیسے باور کیا جاسکتا ہے کہ آپ ﷺ اپنی ازواج کو مستقبل کافائدہ (آخرت) چھوڑ کر دنیا کا سامان دینے کے لئے آمادہ ہو جائیں، جس سے معلوم ہوتا ہے کہ آخرت کا وہ مفہوم نہیں ہے جو مسٹر پرویز نے گھٹرا ہے بلکہ اس سے اخروی زندگی مراد ہے، جسے ہر دور کے مسلمان بالاتفاق تسلیم کرتے چلے آ رہے ہیں، اور جسے امام راغب^ر نے بایں الفاظ ذکر کیا ہے:

”وَيَعْبُرُ بِالْدَارِ الْآخِرَةِ عَنِ النَّشَأَةِ الثَّانِيَةِ كَمَا يَعْبُرُ بِالْدَارِ الدُّنْيَا عَنِ النَّشَأَةِ الْأُولَى“ (المفردات: ص ۱۳)

”آخرت کے گھر سے مراد دوسرا بار لوگوں کی تخلیق ہے، جیسا کہ ان کی پہلی بار تخلیق کو دار دنیا سے تعبیر کیا جاتا ہے۔“

پرویز اپنے قلم کی سائیڈ مارتے ہوئے میدان مشیر میں اہل دنیا کے اجتماع سے بھی باپی پاس نکل جانا چاہتے ہیں اور لکھتے ہیں:

”یہ تصور صحیح نہیں کہ جتنے لوگ مرتے ہیں وہ مرنے کے بعد قبروں میں روک لئے جاتے ہیں، اور پھر ان سب کو ایک دن اکٹھا اٹھایا جائے گا، اسے حشر یا قیامت کا دن کہا جاتا ہے۔“

(جہان فردا: ص ۱۸۰)

اور قیامت کے دن اللہ تعالیٰ سے انسان کی ملاقات کو جھلاتے ہوئے لکھتا ہے:

”وَهُوَ (خدا) ہماری رگ جان سے بھی زیادہ قریب ہے، اس لئے اس سے جدا ہو کر دنیا میں آنے

اور مرنے کے بعد اس سے پھر جا کر ملنے کا تصور قرآنی نہیں۔“ (جہان فردا: ص ۳۲)

مسٹر مذکور یہاں بھی قرآن کریم کی صریح نص کی مخالفت کر رہے ہیں، اور قیامت کے دن اللہ تعالیٰ سے ملاقات کو قرآن کے نام سے ہی غیر قرآنی بتلاتے ہیں، حالانکہ اللہ تعالیٰ اپنے صالح بندوں کی صفات ذکر کرتے ہوئے ان کی حسب ذیل خوبی بیان فرماتے ہیں:

﴿الَّذِينَ يَظْنُنُونَ أَنَّهُمْ مُلَاقُوا رَبِّهِمْ وَأَنَّهُمْ إِلَيْهِ رَاجِعُونَ﴾ (البقرة: ۲۶)

”وَهُوَ اِلٰيْهِ لَوْگٌ بِیْنَ جَنَّٰتٍ وَأَنْدَارِهِ لَوْگٌ بِیْنَ اَنْدَارِهِ اَكْثَرٌ مِنْهُمْ يَعْلَمُونَ“
”وَهُوَ اِلٰيْهِ لَوْگٌ بِیْنَ جَنَّٰتٍ وَأَنْدَارِهِ لَوْگٌ بِیْنَ اَنْدَارِهِ اَكْثَرٌ مِنْهُمْ يَعْلَمُونَ“

اور مرنے کے بعد قیامت کے دن لوگوں کے اکٹھا کئے جانے کے متعلق ارشاد باری تعالیٰ ہے:

﴿قُلِ اللّٰہُ یُحِیِّکُمْ ثُمَّ یُمیِّتُکُمْ ثُمَّ یَجْمِعُکُمْ إِلٰی يَوْمِ الْقِيَامَةِ لَا رَبِّ فِيهِ وَلَكُنَّ أَكْثَرَ النَّاسِ لَا یَعْلَمُونَ﴾ (الجاثیہ: ۲۶)

”یعنی کہہ دو کہ اللہ ہی تمہیں زندگی بخشتا ہے پھر وہی تمہیں مارتا ہے پھر قیامت کے دن تمہیں اکٹھا کرے گا جس کے آنے میں کوئی شک نہیں ہے، لیکن بہت سے لوگ اس سے بے علم ہیں۔“

اور قیامت کے دن میدانِ محشر میں جمع کئے جانے سے متعلق فرمان باری تعالیٰ ہے:

﴿وَيَوْمَ نُسَيِّرُ الْجِبَالَ وَتَرَى الْأَرْضَ بَارِزَةً وَحَشْرَنَا هُمْ فَلَمْ نُغَادِرْ مِنْهُمْ أَحَدًا﴾ (الکہف: ۲۷)

”اس دن ہم پہاڑوں کو (اپنی جگہ سے) چلا دیں گے اور آپ زمین کو صاف میدان دیکھو گے، اور سب لوگوں کو ہم اکٹھا کریں گے اور ان میں سے کسی کو بھی پیچھے نہیں چھوڑیں گے۔“

اس مقام پر ذکر ہونے والی آیات کو آخر تک پڑھا جائے تو ایک سچ مسلمان کو یقین ہوتا چلا جاتا ہے کہ قیامت کا دن بحق ہے اور مرنے کے بعد لوگ میدانِ محشر میں اپنے خالق و ماکِ اللہ تعالیٰ سے ملاقات کریں گے، اور اپنی زندگی کے اعمال کا حساب دیں گے اور مجرمانہ زندگی گذارنے والے لوگ اپنے نامہ اعمال کو دیکھ کر خوف زدہ ہوں گے جیسا کہ ارشاد باری تعالیٰ ہے:

﴿وَوُضَعَ الْكِتَابُ فَتَرَى الْمُجْرِمُونَ مُشْفَقِينَ مِمَّا فِيهِ وَيَقُولُونَ يُوَيْلَتَنَا مَالِهَا الْكِتَابِ لَا یُغَادِرُ صَغِيرَةً وَلَا كَبِيرَةً إِلَّا حَصَالًا وَوَجَدُوا مَا عَمِلُوا حَاضِرًا وَلَا یَطْلُمْ رَبُّكَ أَحَدًا﴾ (الکہف: ۲۹)

”عملوں کا دفتر کھول کر سامنے رکھ دیا جائے گا، آپ مجرموں کو دیکھیں گے کہ جو کچھ اس میں لکھا ہو گا، اسے دیکھ کر خوف زدہ ہو رہے ہوں گے، اور کہیں گے ہاے شامت! یہ کسی کتاب ہے کہ نہ چھوٹی بات کو جھوٹی ہے اور نہ ہی بڑی بات کو، ہمارے ہر عمل کو ہی اس کتاب نے لکھ رکھا ہے، اور انہوں نے جو عمل کئے ہوں گے، اپنے سامنے پائیں گے، اور آپ کا پرو دگار کسی پر ظلم نہیں کرے گا،“ اور مسٹر پرویز کے ہاں مسلمہ لغات ”المفردات“ میں ہے:

”وسمی یوم القیامۃ یوم الحشر کما سمی یوم البعث ویوم النشر (ص ۱۲۰)
”قیامت کے دن کو ہی حشر کا دن کہا جاتا ہے، جیسا کہ اسے بعث و نشور کے دن سے بھی موسم کیا جاتا ہے۔“

اور قیامت کے دن حساب و کتاب کے بحق ہونے کے متعلق امام راغبؒ فرماتے ہیں:

الساعة الكبرى وهي بعث الناس للمحاسبة (المفردات: ص ۲۲۸)

”يعنى قيامتٌ كبرىٰ سے مراد لوگوں کا حساب و کتاب کے لئے اٹھایا جانا ہے۔“

مسٹر پرویز کی گمراہی اور خلافت کی وجہ دراصل مستشرقین کے آراء و افکار ہیں جنہیں وہ ابدی حقیقت مان کر قرآن کریم کی نصوص کی تحریف کیا کرتے تھے، اور قرآنی آیات کو مستشرقین کے افکار کے مطابق ڈھانے میں مصروف رہا کرتے تھے، ان کے حشر و نشر اور آخری جنت و جہنم نیز یوم الحساب سے افکار کا سبب بھی درحقیقت مستشرقین کے افکار ہیں جیسا کہ وہ یوم الحساب کی تاویل وہائیٹ ہائڈ سے نقل کرتے ہوئے لکھتے ہیں:

”یوم الحساب تو ہر آن ہمارے ساتھ لگا ہوا ہے۔“ (انسان نے کیا سوچا؟: ص ۲۱۳)

پرویز اگر اسلام کے ساتھ مخصوص ہوتے تو قرآنی آیات کو بنیاد بنا کر ان کے خلاف آنے والے اہل استشراق کے آراء و افکار کو رد کرنے کی جرأت کرتے، اس کے برعکس انہوں نے خلاف قرآن ان افکار و اقوال کو اصل بنایا اور قرآنی آیات کی معنوی تحریف کر کے کفر کا ارتکاب کیا ہے، اور گمراہ لوگوں کو اپنا پیشووا بناؤ کر غلامانہ ذہنیت کا ثبوت دیا ہے۔

فرشتوں پر ایمان ④

فرشتوں پر ایمان لانا بھی مسلمانوں کے بنیادی عقائد میں شامل ہے۔ اور قرآن کریم کے متعدد مقامات پر اس بات کی صراحة موجود ہے کہ فرشتے اپنا خارجی وجود اور ذاتی تشخص رکھتے ہیں۔ وہ غیبی مخلوق ہیں۔ صحیح مسلم میں حضرت عائشہ صدیقہ رضی اللہ تعالیٰ عنہا، کی روایت کے مطابق فرشتے نور سے تخلیق کئے گئے ہیں، لہذا ان پر ایمان لانا ایمان بالغیب کا ایک جز ہے۔ سب فرشتے اللہ تعالیٰ کی عبادت کرنے والے ہیں، اور ان میں سے کسی میں بھی خدائی صفات نہیں پائی جاتیں، اللہ تعالیٰ نے انہیں اپنی طاعت اور فرمابرداری کے لئے پیدا فرمایا ہے، وہ اللہ تعالیٰ کے برگزیدہ بندے ہیں، اور کسی بات میں اللہ تعالیٰ کے حکم سے سرتاسری نہیں کرتے، بلکہ وہ ہمیشہ اللہ تعالیٰ کے تابع فرمان رہتے ہیں۔

وہ آسمان سے نیچے بھی اُترتے ہیں، اور زمین سے اوپر آسمان کو بھی چڑھتے ہیں، جریل اور میکائیل انہی میں سے ہیں۔ پھر کچھ فرشتے دودو، تین تین، چار چار پروں والے بھی ہیں، فرشتوں نے بدر کے میدان میں اللہ تعالیٰ کے حکم سے مسلمانوں کی نصرت بھی کی تھی۔ یہ سب چیزیں اس بات پر دلالت کرتی ہیں کہ فرشتوں کا خارجی وجود ہے، لیکن چونکہ وہ محسوسات اور مشاہدات کی زد سے باہر ہیں، اس لئے بعض لوگ ان کے خارجی وجود کو ماننے کے لئے تیار نہیں ہیں جیسا کہ فرشتوں کے خارجی وجود سے

انکار کرتے ہوئے پرویز لکھتے ہیں:

”ملائکہ ہماری اپنی داخلی قوتیں ہیں یعنی ہمارے اعمال کے وہ اثرات جو ہماری ذات پر مرتب ہوتے رہتے ہیں۔“ (البیس و آدم از پرویز: ص ۱۶۲)

پرویز کے نزدیک ”فرشتے“ کیا ہیں؟

مسٹر پرویز کے بقول ملائکہ (فرشتے) انسانوں سے الگ مخلوق نہیں ہیں، بلکہ انسان کی اندر ورنی قوتون اور نفسیاتی توانائیوں کو ہی ملائکہ کہا گیا ہے، اس کے عکس قرآن کریم میں انسانوں سے بالکل الگ تھلگ مخلوق کو ملائکہ سے تعبیر کیا گیا ہے، ارشاد باری تعالیٰ ہے:

﴿إِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ يَا يٰٰهَا الَّذِينَ آمَنُوا صَلُوْا عَلٰيْهِ وَسَلَّمُوا تَسْلِيْمًا﴾ (الاحزان: ۵۶)

”یعنی اے جماعتِ مؤمنین! دیکھو خدا اور اس کے فرشتے سب نبی پر درود وسلام بھیجتے ہیں، اے ایمان والو! تم بھی پنځیر پر درود وسلام بھیجا کرو۔“

بنابریں اگر ملائکہ (فرشتون) سے مراد ہماری داخلی قوتیں ہوتیں جیسا کہ مسٹر پرویز کا دعویٰ ہے تو آیتِ مذکورہ میں ملائکہ (فرشتون) کو مسلمانوں کے ساتھ خطاب سے الگ ذکر کرنے اور ان کے درود کو مسلمانوں کے درود سے جدا بیان کرنے کی ضرورت نہیں تھی، کیونکہ اہل اسلام کے درود بھیجنے کے حکم میں ان کی داخلی قوتیں..... جنہیں پرویز صاحب ملائکہ اور فرشتے سمجھتے ہیں..... بھی شامل تھیں، اس کے عکس ملائکہ کو اہل ایمان سے الگ ذکر کرنا اس بات کی واضح دلیل ہے کہ ملائکہ (فرشتے) انسان کی داخلی قوتون کا نام نہیں بلکہ انسانوں سے الگ نورانی مخلوق ہے جس کا وجود انسانی وجود سے بالکل جدا گانہ ہے۔

مسٹر پرویز کا ذہن چونکہ ماذی تھا، اس نے وہ کسی ایسی ذات کو ماننے کے لئے ڈھنی طور پر آمادہ نہیں تھے جو غیر مریٰ ہو اور ان کی یہ جسارت یہاں تک جا پہنچی تھی کہ وہ اللہ تعالیٰ کو بھی ایک مریٰ اور محوس پیرائے میں پیش کرنے کی تگ دو دکرتے رہے جیسا کہ ایک مقام پر وہ کہتے ہیں:

”اللّٰہ سے مراد وہ معاشرہ جو قانون خداوندی کو نافذ کرنے کیلئے منشکل ہو،“ (ظام ربویت: ص ۱۵۸)

غور فرمائیں؛ جس شخص کی ڈھنی آوارگی سے اللہ تعالیٰ کی مقدس ذات محفوظ نہیں رہ سکی، لفظ ملائکہ اس کی ڈھنی اُنچ سے کیسے فتح سکتا تھا۔ چنانچہ وہ ملائکہ کی بھی ایسی ہی ماذی توجیہ کرتے ہوئے فرماتے ہیں:

”ملائکہ یعنی کائنات کی قوتیں جن سے رزق پیدا ہوتا ہے، انسان کے تابع فرمان ہیں۔“

(البیس و آدم از پرویز: ص ۵۲)

اس طرح نبی کریم کو بھی فرشتہ ہونا چاہئے!

لیکن اس پر یہ سوال پیدا ہوتا ہے کہ اگر واقعی ملائکہ سے مراد رزق پیدا کرنے والی قوتیں ہیں اور

”بلیں و آدم کے سابقہ اقتباس کے مطابق یہ انسان کی داخلی قوتیں ہیں اور بقول پرویز یہ ملائکہ کا قرآنی مفہوم بھی ہے تو صاحبِ قرآن ﷺ کو اس قرآنی مفہوم کے ساتھ بدرجہ آخر متصرف ہونا چاہئے تھا، کم از کم آپ کو تو اپنے ملک (فرشتہ) از ملائکہ ہونے کی نفعی نہیں کرنا چاہئے تھی کیونکہ آپ ﷺ عملی میدان میں قرآنی مفہوم و مطالب کی چلتی پھرتی تصویر تھے اور جب رزق پیدا کرنے والی قوتیں (ملائکہ) آپ میں مکمل طور پر موجود تھیں تو آپ ﷺ خواہ مخواہ ملک، از ملائکہ قرار پاتے ہیں۔ مگر اس کے بر عکس قرآن کریم میں یہ وضاحت موجود ہے کہ رسول کریم ﷺ بیانگ دہل اپنے ملک از ملائکہ ہونے کی نفعی کرتے تھے۔ ارشاد باری تعالیٰ ہے:

﴿فُلْ لَا أَقُولُ لَكُمْ عِنْدِيٰ خَرَائِنُ اللّٰهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ، إِنِّي
أَتَّبِعُ إِلَّا مَا يُوحَىٰ إِلَيَّ﴾ (الانعام: ۵۰)

”اے پیغمبر! تم ان لوگوں سے کہہ دو کہ میں تم سے یہ نہیں کہتا کہ میرے پاس اللہ تعالیٰ کے خزانے میں اور نہ ہی میں غیب جانتا ہوں، اور نہ ہی میں یہ کہتا ہوں کہ میں ملک ہوں، میری حیثیت تو فقط یہ ہے کہ اس بات پر چلتا ہوں جو خدا کی طرف سے مجھ پر وحی کی جاتی ہے۔“

پھر ملائکہ کی دوسری تعبیر

مسٹر پرویز اندر ہیرے میں تیرچلانے اور نادانوں کی طرح ٹاک ٹویاں مارنے کے بہت عادی تھے اسی وجہ سے ان کی تصنیفات، تضادات کا پلنڈہ ہیں۔ ان کی تالیفات کا مطالعہ کرنے والے کو ان میں ایک خواب کی مختلف تعبیروں سے واسطہ پڑتا ہے، ہو سکتا ہے ایسے موقع پر پرویز صاحب کا کوئی عقیدت منداور ان کا تقلید پسند تذکرہ کے نام سے اسے بخوبی قبول کرنے پر آمادہ ہو جائے، لیکن ایک حقیقت پسند شخص اس کے تضادات کو دیکھ کر حیران ہو جاتا ہے کہ وہ ان کی کس بات کا اعتبار کرے اور ان کی کس رائے کو تمنی قرار دے۔ یہی کام انہوں نے ملائکہ کی تعبیر سے متعلق دکھایا ہے۔ پہلے تو وہ انہیں انسان کی داخلی قوتیں بناتے رہے جن سے رزق پیدا ہوتا ہے، لیکن اب وہ اسکے برخلاف انہیں غاریبی قوتیں بناتے ہوئے لکھتے ہیں:

”فَرِشْتَةٌ مَلَكَهُ وَهُوَ كَنَّاتِيٰ قوتیں ہیں جو مشیختِ خداوندی کے پروگرام کو بروئے کار لانے کے لئے زمانے کے تقاضوں کی شکل میں سامنے آتی ہیں۔“ (اقبال اور قرآن از پرویز: ص ۱۹۵)

لیکن متعدد قرآنی آیات سے نظریہ پرویز کی تردید ہوتی ہے اور ان سے ملائکہ کو کا کناتی قوتیں بنانے کا عقیدہ باطل قرار پاتا ہے۔ ارشاد باری تعالیٰ ہے:

﴿الْحَمْدُ لِلّٰہِ فَاطِرِ السَّمَاوَاتِ وَالْأَرْضِ جَاعِلِ الْمَلَائِكَةَ رُسُلاً أُولَئِيْ أَجْنَحَةٍ مَّشِّيٍّ

وَثُلَّتْ وَرَبِيعَ يَرِيدُ فِي الْخَلْقِ مَا يَشَاءُ إِنَّ اللّٰهَ عَلَىٰ كُلِّ شَيْءٍ قَدِيرٌ﴾ (سورہ الفاطر: ۱)

”سب تعریفیں اللہ تعالیٰ ہی کے لئے سزاوار ہیں جو آسمانوں وزمین کو پیدا کرنے والا ہے اور

فرشتوں کو قاصد بنانے والا ہے جن کے دو دو اور کسی کے تین تین اور کسی کے چار چار پڑیں اور وہ اپنی مخلوق میں جو چاہتا ہے اضافہ کرتا ہے، بے شک اللہ تعالیٰ ہر چیز پر قادر ہے۔“

اس آیت میں آنے والے لفظ آجنبة کے متعلق مسٹر پرویز لکھتے ہیں:

”سورہ فاطر میں ملائکہ کے متعلق کہا ہے أولی آجنبة (۱۳۵)..... اس کے لفظی معنی ہیں بازوں (پروں) والے۔“ (لغات القرآن: ج ارص ۲۲۳)

اگرچہ اس کے بعد مسٹر پرویز نے اس لفظ کا مجازی معنی گھڑ کر ڈالنی مارنے کی کوشش کی ہے لیکن ہمیں اس کی چدائی ضرورت نہیں ہے۔ کیونکہ اہل اصول کے ہاں یہ بات طے شدہ ہے کہ حقیقی معنی کے ہوتے ہوئے مجاز کی طرف رجوع کرنا جائز نہیں ہے۔ اسی طرح سورہ زخرف میں ارشاد الہی ہے:

﴿وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنَّا لَهُمْ بِهِمْ بَصِيرٌ﴾ (رخف: ۱۹)

”یعنی انہوں نے فرشتوں کو جو اللہ تعالیٰ کے بندے ہیں، اس کی بیان بنا دالا۔“

نیز ارشاد باری تعالیٰ ہے:

﴿فُلُّ يَتَوَكَّلُ مَلَكُ الْمَوْتِ الَّذِي وُكَلَ بِكُمْ شَمَّ إِلَى رَبِّكُمْ تُرْجَعُونَ﴾ (السجدة: ۱۱)

”یعنی اے نبی! بتادیں کہ موت کا فرشتہ جو تم پر مقرر کیا گیا ہے، تمہیں فوت کرتا ہے، اس کے بعد تم اپنے پروردگار کی طرف لوٹائے جاتے ہو۔“

پرویز نے اس آیت میں ’ملک‘ کا معنی کائناتی قوتوں سے کیا ہے لیکن سوال یہ ہے کہ ’ملک‘ کا لفظ واحد ہے جو قرآن کریم میں ہے، اور کائناتی قوتیں ’جمع‘ ہے جو پرویز صاحب نے اس کا مفہوم بتایا ہے۔ تو کیا مسٹر پرویز یہ سمجھتے ہیں کہ معاذ اللہ، اللہ تعالیٰ سے ملائکہ کی بجائے لفظ ’ملک‘ لانے میں ذہول ہو گیا ہے یا مسٹر پرویز ہی ”مفہوم القرآن“ کے نام سے لوگوں کو گمراہ کرنے کے درپے ہیں۔

من مانے مفہوم کی دلیل لانے کی ایک ناکام کوشش

جس شخص کا عقیدہ اور عمل قرآن و سنت کے ٹھوں دلائل پر مبنی ہوتا ہے، وہ اسے علی وجہ البصیرت اختیار کرتا ہے اور با دخالف اس کے اس نظریہ میں کسی قسم کا تزلزل پیدا نہیں کر سکتی، لیکن جس شخص کے نظریات خود ساختہ ہوں جنہیں اہل علم و عقل آسانی سے قبول کرنے کے لئے تیار نہیں ہوتے تو اسے اپنے اعتقادات و نظریات کو لوگوں میں مقبول بنانے کے لئے خارجی سہاروں کی ضرورت پیش آتی ہے، جیسا کہ مسٹر پرویز نے ملائکہ کے بارہ میں اپنے خود ساختہ نظریہ کو لوگوں سے منوانے کے لئے مفتی محمد عبدہ کا سہارا لیا ہے اور کہا:

”مفتی محمد عبدہ نے اپنی تفاسیر المذاہ میں لکھا ہے کہ یہ امر ثابت ہے کہ کائنات کی ہر شئی کے اندر ایک قوت ایسی ہے، جس پر اس چیز کا دار و مدار ہے اور جس کے ساتھ اس شے کا قوام و نظام قائم“

ہے۔ جو لوگ وحی پر ایمان نہیں رکھتے وہ ان قوتوں کو طبعی قوتیں کہتے ہیں اور شریعت کی زبان میں
انہیں ملائکہ کہا جاتا ہے، لیکن انہیں ملائکہ کہتے یا کائناتی قوتیں، حقیقت ایک ہی ہے۔“

(لغات القرآن: ج ۱ ص ۲۳۲)

تفیر المnar میں ملائکہ کے بارہ میں مختلف اقوال نقل کئے گئے ہیں، اور مذکورہ بالاقول اس تفسیر کے
ص ۲۶۸ سے نقل کیا گیا ہے، اور مفتی محمد عبدہ صاحب نے یہ قول صرف ماذہ پرست لوگوں کو مطمئن کرنے
کے لئے پیش کیا ہے، جیسا کہ ان کے شاگرد رشید محمد شیرضا جو اس تفسیر کے مرتب ہیں ان سے
اس قول کو ذکر کرنے کی وجہ بیان کرتے ہوئے لکھتے ہیں:

”أَرَادَ بِهَا أَنْ يَحْتَجُ عَلَى الْمَالَدِيِّينَ وَيَقْنَعُهُمْ بِصَحَّةِ مَا جَاءَ بِهِ الْوَحْيُ مِنْ طَرِيقٍ
عَلَمُهُ الْمُسْلِمُونَ عِنْهُمْ كَمَا صَرَحَ بِهِ فِيمَا مَرْفِي صَفَحَةٌ ۲۶۸“ (تفسیر المnar: ج ۱ ص ۲۷۲)

”صَغِيرٌ ۲۶۸ نَقْلٌ ہُوَنَ وَالْإِقْتِبَاسُ مِنْ مَفْتِي صَاحِبٍ كَمَقْدِدٍ صَرْفٌ يَہٗ ہے كَمَا ذُہَ پَرْسَتٌ
لَوْگُوں پر جدت قائم کر دی جائے اور انہیں اس بارہ میں مطمئن کیا جائے کہ (فرشتوں کے بارہ میں)
جو کچھ وہی میں ثابت شدہ امر ہے، وہ اس کے ہاں مسلمہ علمی طریقے کے بھی مطابق ہے۔“

اس نظریہ کو ذکر کرنے سے مفتی صاحب کا مقصد اس کی تائید کرنا نہیں ہے، بلکہ اسے وحی الہی کے
قریب کرنا مقصود ہے بایں طور کہ ماذہ پرست حضرات اگرچہ ملائکہ کے وجود سے انکار کرتے ہیں لیکن
دوسری طرف وہ ان کا نام ”کائناتی قوتیں رکھ کر اسے ماننے پر بھی مجبور ہیں، جیسا کہ سید رشید رضا اپنے
استاد کے اس اقتباس پر اپنے ریمارکس دیتے ہوئے فرماتے ہیں:

”هذا ما كتبه شيخنا في توضيح كلامه فيما يفهمه علماء الكائنات من لفظ
القوى إلى ما يفهمه علماء الشرع من لفظ الملائكة“ (تفسیر المnar: ج ۱ ص ۲۷۳)

”ہمارے استاذ نے یہ کلام اس لئے درج کیا ہے، تاکہ علماء سائنس کے ہاں فرشتوں کے لئے
جو لفظ (قوتوں کا) استعمال کیا جاتا ہے، اسے لفظ ملائکہ کے قریب کر دیا جائے جو علماء شریعت کے
ہاں متعارف ہے۔“

ملائکہ کی بابت مفتی محمد عبدہ صاحب اپنا سلفی عقیدہ اس سے چند صفحات قبل آیت نمبر ۳۰ کے تحت
ذکر کر آئے ہیں جسے نقل نہ کرنے میں پرویز صاحب نے اپنی عافیت سمجھی ہے، مفتی صاحب فرماتے ہیں:
”أَمَّا الْمَلَائِكَةُ فَيَقُولُ السَّلْفُ فِيهِمْ أَنَّهُمْ خَلَقُوا لَهُنَا اللَّهُ تَعَالَى بِوُجُودِهِمْ
وَبِبَعْضِ عِلْمِهِمْ فَيُجَبِّ عَلَيْنَا إِيمَانُ بِهِمْ وَلَا يَتَوَقَّفُ ذَلِكُ عَلَى مَعْرِفَةِ حَقِيقَتِهِمْ
فَنَفْوَضُ عِلْمَهَا إِلَى اللَّهِ تَعَالَى إِذَا وَرَدَ أَنَّ لَهُمْ أَجْنَحَةً نَؤْمِنُ بِذَلِكَ وَلَكِنَّا نَقُولُ
أَنَّهَا لَيْسَتْ أَجْنَحَةً مِنَ الرِّيشِ وَنَحْوِهِ كَأَجْنَحَةِ الطَّيْرِ“ (تفسیر المnar: ج ۱ ص ۲۵۲)

”فرشتوں کے بارہ میں سلف صالحین کا عقیدہ یہ ہے کہ وہ بھی (اللہ تعالیٰ کی) مخلوق ہیں۔ اللہ

تعالیٰ نے ہمیں ان کے موجود ہونے اور بعض ایسے کاموں کے بارہ میں بتا دیا ہے جنہیں وہ سر انجام دیتے ہیں، لہذا ہم پر فرض ہے کہ ان پر ایمان لا سیں اور یہ ضروری نہیں کہ ان کی اصل حقیقت معلوم کر کے ہی ان پر ایمان لایا جائے، بنابریں فرشتوں کے متعلق (قرآن میں) اُجنجھہ (پروں) کا ذکر آیا ہے تو ہم اسے مانتے ہیں، لیکن یہ نہیں کہتے کہ فرشتوں کے پر پندوں کے پروں کے مشابہ ہیں۔“

غور فرمائیں؛ مفتی محمد عبدہ رحمہ اللہ نے فرشتوں کا جو تعارف پیش کیا ہے، بالکل وہی ہے جسے اہل اسلام ہمیشہ سے تسلیم کرتے آ رہے ہیں، اور یہاں انہوں نے ملائکہ کو کائناتی قوتیں قرار دینے کے خود ساختہ نظریہ کو ذکر تک نہیں کیا، جس سے یہ بات پایہ ثبوت کو پہنچ جاتی ہے کہ مفتی صاحب اپنی تفیریں ملائکہ سے متعلق دیگر نظریات کو ذکر کرنے کے باوجود ان کے حامی نہیں ہیں۔ فرشتوں کے بارہ میں ان کا عقیدہ بھی وہی ہے، جو دیگر مسلمانوں کے ہاں مسلم ہے، اور جس سے خروج اختیار کر کے مسٹر پرویز اسلام کی نظریاتی سرحدوں سے ہی خارج ہو گئے ہیں۔

5 ایمان بالقرآن

پرویزی اثر پر کا مطالعہ کرنے سے معلوم ہوتا ہے کہ مسٹر پرویز قرآن کریم کو ایک محفوظ کتاب تسلیم کرتے ہیں جو جو ہم پر مشتمل ہے۔ اس حقیقت سے وہ انکار نہیں کر سکے اور اس کے اصول کو بھی وہ ابدی مانتے ہیں۔ لیکن مسٹر پرویز چونکہ مطلبی آدمی تھے، لہذا انہوں نے قرآن کریم کو اگرچہ الہی تسلیم کیا ہے تو اس سے اپنا مطلب نکالنے کے لئے ہی تسلیم کیا ہے اور مستشرقین کے افکار کو قرآن کے نام سے مسلمانوں میں پھیلانے کے لئے اسے 'وجی' مانا ہے اور اس پر ان کا پورا اثر پر چار خاص طور پر ان کی 'مفہوم القرآن' جیسی کتابیں شاہد ہیں۔ ہم دیکھتے ہیں کہ مسٹر پرویز کی پوری زندگی کی تگ و دو کا محور صرف یہ تھا کہ وہ یورپیں مفکرین اور مستشرقین کے نظریات سے کشید کرده افکار کو قرآن کے نام سے اسلامی معاشرے میں پھیلانے کے لئے سرگرم رہے اور چند حدود کے اندر کھلی آزادی کو قرآنی نظام باور کراتے رہے، وہ خود اس بات کا اعتراض کرتے ہوئے لکھتے ہیں:

”قرآن کریم نے صرف اصولی احکام دیئے ہیں اور یہ چیز انسانوں پر چھوڑ دی ہے کہ وہ اپنے اپنے زمانے کے تقاضوں کے مطابق ان اصولوں کی روشنی میں جزوی قوانین ایک نظام کے تابع خود مرتب کریں۔“ (لغات القرآن: ج ۲۲ ص ۴۷۹)

جبکہ ایک راخن العقیدہ مسلمان کا ایمان اس بات پر ہے کہ اللہ تعالیٰ نے قرآن کریم جیسی مقدس

☆ مسٹر پرویز کا یہاں ”مسلمانوں“ کی بجائے ”انسانوں“ کا لفظ لانا بھی ایک سوالیہ نشان ہے۔

کتاب نازل کرنے کے لئے حضرت محمد رسول اللہ ﷺ کی ذات گرامی کو منتخب فرمایا ہے اور اس کی تبیین و توضیح کا فریضہ آپ کو تفویض کیا ہے، اور اس بات سے بھی انکار نہیں کیا جاسکتا کہ آپ ﷺ قرآنی آیات سے مراد الٰہی کو بخوبی جانتے تھے، اور آپ ﷺ کے بیان کردہ مفہوم قرآن اور مطالب فرقان بلا ریب منشاء الٰہی کے عین مطابق تھے اور آپ کا کوئی قول فعل تقاضاے الٰہی کے خلاف نہ تھا، کیونکہ آپ کی ذات پر وحی خداوندی کا پہرہ ہر وقت موجود رہتا تھا، ارشاد باری تعالیٰ ہے:

﴿وَلَوْ تَقَوَّلَ عَلَيْنَا بَعْصُ الْأَقَاوِيلِ لَا خَدَنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ مِنْ أَحَدٍ عَنْهُ حَاجِزِينَ﴾ (الحاقة: ۲۷-۲۸)

”اگر یہ رسول ﷺ اپنی طرف سے کوئی بات بنا کر اسے ہماری طرف منسوب کرتا تو ہم اسے دائیں ہاتھ کی حکم گرفت سے کپڑا لیتے پھر ہم اس کی رگ گردن کاٹ دیتے اور تم میں سے کوئی ہمیں اس سے روکنے والا نہ ہوتا۔“

اس قسم کی متعدد قرآنی آیات سے معلوم ہوتا ہے کہ رسول اللہ ﷺ کے تمام اقوال و افعال اور آپ کی ہمہ تقریرات مراد الٰہی کے عین مطابق چیز جن پر وحی خداوندی کی عمرانی ہر وقت موجود رہتی تھی، اور یہ امتیاز صرف صاحب قرآن ﷺ کو ہی حاصل تھا۔ انسانوں میں سے کوئی شخص بھی آپ کے ساتھ اس وصف میں شامل نہیں ہے۔ اور اگر بالفرض یہ مان لیا جائے کہ قرآن کریم کی تعبیر و تشریع سے متعلق اقوال و افعال عام انسانوں کی طرح..... آپ کی ذاتی آرائیں جن کا وحی الٰہی سے کوئی تعلق نہ تھا تو اس طرح آپ کے فرمودات کا، آپ کسی امتی کے قول فعل سے کوئی فرق باقی نہیں رہتا، بلکہ باس طور تو آپ کے زمانہ قبل از نبوت کے اقوال و افعال نیز نبوی دور کے فرائیں میں بھی کوئی امتیاز باقی نہیں رہے گا، جبکہ اس قسم کا تصور رکھنا مقام نبوت سے انکار کے مترادف ہے۔

پرویز قرآنی آیات کی تعبیر و تشریع کا حق مسلمانوں کو ہی نہیں بلکہ تمام انسانوں کو دینے پر کمرستہ ہیں اور وہ اصول قرآن کو سمجھانے کے لئے کسی مامور من اللہ (نبی یا رسول) کی ضرورت بھی محسوس نہیں کرتے، جیسا کہ ایک مقام پر وہ لکھتے ہیں:

”قرآن کے اصول مکمل غیر متبدل اور ابدی ہیں، اس لئے اب کسی نبی کی ضرورت نہیں۔ باقی رہا یہ تصور کہ ان اصولوں کو سمجھانے کے لئے کسی ایسے شخص کی ضرورت ہے جو خدا کی طرف سے ان اصولوں کو سمجھنے کا علم حاصل کرے اور انہیں پھر دوسرے انسانوں کو سمجھائے تو یہ تصور یکسر غیر قرآنی ہے۔ قرآن کریم نے کہیں یہ نہیں کہا کہ میری تعلیم کو سمجھانے کے لئے بھی کسی مامور من اللہ یا مُلِّمٰہ ربانی کی ضرورت ہے۔“ (قرآن فیصلے: حج ۳۴ ص ۲۶۰)

”قرآن کریم میں اللہ تعالیٰ نے یہ تو کہا ہے کہ اس کتاب کا بیان اور اس کے اصولوں کی توضیح کی

ذمہ داری بھی ہماری ہے۔“ (القیامہ: ۱۹)

اور نزول قرآن کے لئے حضرت محمد رسول اللہ ﷺ کی ذاتِ گرامی کا انتخاب بھی اسی لئے کیا گیا تاکہ آپ اپنی علی زندگی کے ذریعہ سے امت کے لئے قرآن کریم پر چلنے کا ایک راستہ متعین فرمادیں اور قرآنی مفہوم و مطالب کو کھوں کر لوگوں کے سامنے رکھ دیں، گویا آپ ﷺ کی ذاتِ مقدس روئے زمین پر چلتا پھرتا قرآن تھا جس کا ہر قول و عمل قرآن کے رنگ میں رنگا ہوا تھا، اور یہ بات بھی بلاشبہ مسلم ہے کہ مامور من الله ہی کو نبی ﷺ کہتے ہیں، جسے اس کتاب کی تفسیر و تشریح کے لئے منتخب کیا گا تھا جو اس پر نازل ہونے والی تھی۔ ارشاد پاری تعالیٰ ہے:

﴿وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ (الجل: ۴۳)

”اور ہم نے آپ پر یہ نصیحت نامہ (کتاب) اس لئے اتاری ہے تاکہ آپ لوگوں کی طرف نازل شدہ کتاب کو ان کے لئے کھوں کر بیان کر دیں اور تاکہ وہ سب اس پر غور و فکر کریں۔“

منزل من اللہ کتاب کی تبیین و توضیح نبی ﷺ کا ہی وظیفہ ہے کیونکہ اسے براہ راست اللہ تعالیٰ کی طرف سے تعلیم دی جاتی تھی اور بذریعہ وہی اسے علومِ الہیہ سے آراستہ کیا جاتا تھا جیسا کہ ارشادِ الہی ہے:

﴿وَأَنْزَلَ اللّٰهُ عَلَيْكَ الْكِتٰبَ وَالْحِكْمَةَ وَعَلَمَكَ مَا لَمْ تَعْلَمْ﴾ (النساء: ۱۱۳)

”اور اللہ تعالیٰ نے آپ پر کتاب و حکمت نازل فرمائی ہے، اور اس نے آپ کو وہ کچھ سکھایا ہے جو آپ نہیں جانتے تھے۔“

اللہ تعالیٰ سے علم وہی کا حاصل کرنا اور اس کی مراد و مرضی کے کاموں سے براہ راست باخبر ہونا صرف نبی اور رسول کی ہی خصوصیت ہے جو مامور من اللہ ہے۔ اور ایسے نبوی منہج سے ہٹ کر جو شخص بھی مفکر قرآن بننے کی کوشش کرے گا تو بدیکی بات ہے کہ وہ قرآن کے نام سے ایسے آراء و افکار پیش کرے گا جن کا مرادِ الہی ہونا جتنی نہیں کیونکہ اس کے افکار پر وہی کی گمراہی نہیں جس کے ذریعے سے ان کے صحیح اور درست ہونے کا فیصلہ کیا جاسکے اس کے بر عکس نبی ﷺ اور رسول کے تمام اقوال و افعالِ مرادِ الہی ہیں۔ لہذا وہ دین میں مجبوب ہیں بلکہ عین دین ہیں۔

حقیقت یہ ہے کہ مسٹر پرویز اور ان کے فرقے کے ہاں سند اور جدت اللہ تعالیٰ کی کتاب قرآن کریم بھی نہیں ہے، اگرچہ پروپیگنڈے کی حد تک وہ یہی کہتے ہیں کہ قرآن محفوظ کتاب ہے اور اسے خالی الذہن ہو کر سمجھنے کی کوشش کرنی چاہئے لیکن دوسری طرف مسٹر پرویز کی تالیفیات سے معلوم ہوتا ہے کہ وہ عملی میدان میں اپنے اس دعوے پر قائم نہیں رہے، اور انہوں نے خود ہی بہت سی غیر قرآنی چیزوں کو ذہن میں رکھ کر قرآن کریم کو ان غیر اسلامی اشیا کا محتاج بنائے رکھا، جیسا کہ وہ قرآن مجید کے ایک مقام کو انجیل محرفة سے حل کرتے ہوئے لکھتے ہیں:

”قرآن کریم تک آنے سے پیشتر ہمیں ایک بار پھر ان انجیل پر غور کر لینا چاہئے، ان انجیل جیسی کچھ بھی آج ہیں، بہرحال انہی کے بیانات کو سامنے رکھا جائے گا۔ اس کے سوا چارہ ہی کیا ہے؟“
(شعلہ مستور: ص ۹۸)

اگر ان لوگوں کے ہاں قرآن فہمی کے لئے ان انجیل کے بغیر کوئی چارہ نہیں ہے، جو صرف منسوخ ہی نہیں بلکہ تحریف شدہ بھی ہیں تو مسلمانوں کے ہاں صاحب قرآن ﷺ کی بدایات اور تعلیمات کی روشنی میں قرآن مجید کو سمجھنے سے چین جیسی ہونا غیر معقول ہے۔

دوسرے مقام پر وہ قرآنی الفاظ کو جاہلی کلام کا محتاج بناتے ہوئے رقم طراز ہیں:

”بہرحال شعراً جاہلیہ کے کلام کا بیشتر حصہ اپنے اصل الفاظ میں عربی ادب کی کتابوں میں مدون اور محفوظ ہو گیا..... اس لئے ان اشعار کی مدد سے ان الفاظ کا وہ مفہوم بھی متعین کیا جاسکتا ہے جو ان سے زمانہ نزول قرآن میں لیا جاتا تھا۔“ (لغات القرآن: ج ۱ ص ۱۲)

اگر زمانہ جاہلیت کا کلام عربی ادب کی کتابوں میں آج تک محفوظ رہ سکتا ہے اور وہ جاہلیت ہے قرآن مٹانے کے لئے نازل ہوا ہے، اس کے کلام سے قرآن کے مفہوم متعین کئے جاسکتے ہیں تو تعلیمات نبویہ اور احادیث رسول ﷺ آج تک محفوظ کیوں نہیں رہ سکتیں اور ان سے قرآنی مطالب متعین کرنے پر اعتراض کیوں ہے۔ اگر اب بھی کسی کو اصرار ہے کہ پرویز خالی الہمن ہو کر ہی قرآن میں غور و فکر کرتے رہے ہیں تو ہمیں بتایا جائے یہ کیا ہوتا رہا ہے کہ

”حقیقت یہ ہے کہ جس قوم پر صدیوں سے سوچنا حرام ہو چکا ہوا اور تقلید ہم زندگی کی محمود روشن قرار پا پچکی ہو، ان میں فکری صلاحیتیں بہت کم باقی رہ جاتی ہیں، لہذا ہمیں اس مقصد کے لئے بھی مغرب کے محققین کی طرف ہی رجوع کرنا ہو گا۔“ (سلیمان کے نام: ج ۳ ص ۱۵)

بتائیے: کیا یہ حسبنا کتاب اللہ پر عمل ہوتا رہا ہے؟
کیا حدیث نبوی کی بجائے ان انجیل محرفة اور مغرب کے محققین کے افکار قرآن فہمی کے لئے ناگزیر ہیں؟ فرض کیا ہمارے ہاں مغربی طرز کی بعض تحقیقات نہیں ہوئیں، لیکن اس کا یہ مطلب ہرگز نہیں کہ چاکب دستی سے مغربی افکار کو قرآنی آیات میں ٹانکنا شروع کر دیا جائے۔ اگر پرویز اور ان کے حواریوں کے ہاں کافران افکار کے بغیر چارہ نہیں تو وہ بڑی خوشی سے انہیں اختیار کریں، لیکن دھوکہ اور فریب سے انہیں مسلمانوں پر مسلط کرنے کی اجازت نہیں دی جاسکتی۔

یہ ہیں وہ چند عقائد و نظریات جنہیں اختیار کرنے کی وجہ سے مسٹر پرویز پر ایک ہزار علمانے ان کی زندگی میں ہی ان پر کفر کا فتوی لگایا تھا، اور ایسے باطل نظریات کے پیش نظر سعودی عرب کے مفتی اعظم اور امام کعبہ نے انہیں اسلام سے خارج قرار دیا ہے۔ ○○